

सुप्रभात

रांची, रविवार

20.04.2025

* * नगर संस्करण। पेज : 12

धरती आबा की ऊर्जावान भूमि से प्रकाशित लोकप्रिय दैनिक

खबर मन्त्र

khabarmantralive.com

रांची और धनबाद से एक साथ प्रकाशित

सबकी बात सबके साथ

 न्यूज डायरी

लातेहार में सिलेंडर बम बरामद, निष्क्रिय किया
लातेहार। लातेहार पुलिस ने शनिवार को गारु थाना क्षेत्र के साल्वे जंगल में सर्व अभियान चला कर सिलेंडर बम बरामद किया। बाद में सिलेंडर बम को बम निरोधक दस्ते ने विस्फोट कर निष्क्रिय कर दिया। एसपी कुमार गौरव ने बताया कि ऐसी संभावना जतायी जा रही है कि नक्सलियों ने पुलिस और सुरक्षा बलों को नुकसान पहुंचाने के लिए सिलेंडर बम लगाया होगा। उन्होंने कहा कि नक्सलियों के खिलाफ अभियान जारी रहेगा।

युवक की गोली मारकर हत्या, व्यवसायी घायल पूर्वी सिंहभूम/सरायकेला। पूर्वी सिंहभूम के उलीडीह थाना क्षेत्र के खड़िया बस्ती में एक युवक की गोली मारकर हत्या कर दी गई। मृतक की पहचान इलाके के ही ननकू लाल के रूप में हुई है। पुलिस मौके पर पहुंचकर जांच में जुट गई है। शव को पोस्टमॉर्टम के लिए भेज दिया गया है। पुलिस आसपास के लोगों से पूछताछ कर रही है। उधर सरायकेला-खरसावां जिले के कांझा थाना क्षेत्र में शनिवार को दिनदहाड़े अज्ञात बाइक सवार अपराधियों ने एक व्यवसायी को गोली मार दी। घायल व्यवसायी को प्राथमिक उपचार के बाद टीएमएच भेजा गया है।

सऊदी अरब की यात्रा पर जायेंगे प्रधानमंत्री मोदी नयी दिल्ली। प्रधानमंत्री नरेंद्र मोदी 22-23 अप्रैल को सऊदी अरब के दौर पर रहेंगे। उन्हें इस यात्रा का निमंत्रण क्राउन प्रिंस और प्रधानमंत्री मोहम्मद बिन सलमान ने दिया है। 2016 और 2019 के बाद यह पीएम मोदी की सऊदी अरब की तीसरी यात्रा होगी। वर्ष 2023 में सऊदी अरब के क्राउन प्रिंस नई दिल्ली की राजकीय यात्रा पर आए थे। उन्होंने जी-20 शिखर सम्मेलन में भाग लिया था और भारत-सऊदी अरब रणनीतिक साझेदारी परिषद की बैठक की सह-अध्यक्षता भी की थी।

कैप्टन शुभांशु शुक्ला मई में जायेंगे आइएसएस नयी दिल्ली। अगले महीने निर्धारित अंतरराष्ट्रीय अंतरिक्ष मिशन में एक भारतीय अंतरिक्ष यात्री के शामिल होने के साथ ही भारत अपनी अंतरिक्ष यात्रा में एक निर्णायक अध्याय लिखने के लिए तैयार है। इसरो के अध्यक्ष डॉ. वी. नारायणन ने जानकारी दी कि भारतीय वायुसेना के ग्रुप कैप्टन शुभांशु शुक्ला मई में एक्सओम स्पेस के एक्सव-4 मिशन के हिस्से के रूप में अंतर्राष्ट्रीय अंतरिक्ष स्टेशन (आईएसएस) के लिए उड़ान भरेगे।

टाटा-खड़गपुर ट्रेन का ब्रेक फेल, बड़ा हादसा टला
पूर्वी सिंहभूम। घाटशिला स्टेशन के पास शनिवार को टाटा-खड़गपुर मैनू ट्रेन में अचानक आग लग गयी। तकनीकी गड़बड़ी के कारण ट्रेन के ब्रेक फेल हो गये, जिससे यात्रियों में अफरा-तफरी मच गयी। जान बचाने के लिए कई यात्री चलती ट्रेन से कूद पड़े। ब्रेक सिस्टम ने काम करना बंद कर दिया तो ट्रेन तेज रफतार में आगे बढ़ती रही। इससे चक्को और रेल पटरियों के बीच घर्षण से उठी चिंगारी ने आग का रूप ले लिया।

पीएम मोदी ने देशवासियों से संयमित खान-पान अपनाने और मोटापे से लड़ने का किया आग्रह

विश्व लीवर डे

एजेंसी
नयी दिल्ली। विश्व लीवर दिवस के अवसर पर शनिवार को पीएम नरेन्द्र मोदी ने सभी नागरिकों से संयमित खान-पान अपनाने और स्वस्थ जीवनशैली को प्राथमिकता देने का आग्रह किया। पीएम मोदी ने छोटे लेकिन प्रभावी बदलावों के महत्व पर जोर देते हुए कहा कि तेल का सेवन कम करने जैसे उपाय समग्र स्वास्थ्य और तंदुरुस्ती को बेहतर बनाने में महत्वपूर्ण

आसमान में अद्भुत और हैरतअंगेज नजारा दिखा

खबर मन्त्र संवाददाता

रांची। भारतीय वायुसेना की सूर्य किरण एरोबेटिक्स टीम ने शनिवार को रांची के नामकुम स्थित आर्मी ग्राउंड में एयर शो किया। रक्षा राज्य मंत्री संजय सेठ और एयर चीफ मार्शल अमरप्रोत सिंह की मौजूदगी में वायुसेना के जांबाज पायलटों ने अपने हैरतअंगेज करतबों से सबका दिल जीत लिया। करीब एक घंटे के इस एयर शो में जब उन्होंने धरती के बेहद करीब आकर करतब दिखाये शुरू किए तो आर्मी ग्राउंड में एयर शो देखने पहुंचे हजारों लोगों ने भारत माता की जय के नारे लगाने शुरू कर दिए।

भारतीय वायुसेना के पायलटों ने लड़ाकू विमानों को आसमान में एक-दूसरे के बेहद करीब उड़ाकर कलाबाजियाँ कीं और कभी आसमान में तिरंगा फैलाया तो कभी दिल की आकृति बनायी। इस दौरान वायुसेना के विमान 5 मीटर की दूरी बनाकर एक साथ उड़ान भरते नजर आये। कुछ विमानों ने तो उल्टी दिशा में भी उड़ान भरी। दूसरे दिन रविवार (आज) को भी एयर शो किया जाएगा। बता दें कि भारतीय वायुसेना की सूर्य किरण टीम ने थाईलैंड में एयर शो करने के बाद रांची में एयर शो किया है। टीम अब तक देश-विदेश में करीब 700 एयर शो कर चुकी है।



सूर्य किरण भारतीय वायुसेना की 52वीं स्वबाइन का हिस्सा: भारतीय वायुसेना की एरोबेटिक डिस्ले टीम का नाम सूर्य किरण है। यह भारतीय वायुसेना की 52वीं स्वबाइन का हिस्सा है। इसकी स्थापना 1996 में हुई थी। सूर्य किरण का उद्देश्य वायुसेना के हवाई कौशल व क्षमताओं का प्रदर्शन करना है। एयर शो के दौरान जब पायलट ने विमान के कॉन्फिग से लोगों को संबोधित किया तो उत्साह चरम पर पहुंच गया। राजधानी के लोग हर तरफ से वंदे मातरम और भारत माता की जय का नारा लगाकर अपने जांबाज पायलटों का हौसला बढ़ाते नजर आए।

राज्यपाल ने ‘एयर शो’ को बताया ऐतिहासिक

राज्यपाल संतोष गंगवार ने भी रांची में हुए एयर शो को अद्भुत और ऐतिहासिक बताया। उन्होंने सोशल मीडिया के जरिए एयर शो की सराहना की और इसके लिए सभी आयोजकों के साथ रांची सांसद सह केंद्रीय रक्षा राज्य मंत्री संजय सेठ और इंडियन एयर फोर्स को बधाई दी।



हजारीबाग के तत्कालीन एसडीएम अशोक कुमार निलंबित जामताड़ा के एलआरडीसी प्रमात कुमार को निंदन की सजा

खबर मन्त्र व्यूरे

रांची। झारखंड प्रशासनिक सेवा के दो अफसरों पर गाज गिरी है। हजारीबाग के तत्कालीन एसडीएम अशोक कुमार को पत्नी की हत्या के आरोप में निलंबित कर दिया गया है। उन्हें 10 फरवरी 2025 को जेल भेजे जाने की तिथि से निलंबित किया गया है। उपायुक्त हजारीबाग द्वारा दी गई जानकारी के आधार पर कार्रमिक

एवं प्रशासनिक सुधार विभाग ने उन्हें निलंबित किया है। निलंबन संबंधी आदेश में कहा गया है कि कारा से बाहर आने के बाद वह कार्रमिक एवं प्रशासनिक सुधार विभाग में योगदान देगे। वहीं जामताड़ा के एलआरडीसी पद पर प्रभात कुमार को 2021 में पदस्थापित किया गया था, लेकिन उन्होंने पद पर योगदान नहीं दिया। इस आरोप में उन्हें 14 जून 2024 को निलंबित कर दिया गया था।

विभागीय कार्यवाही में पूछे गए स्पष्टीकरण का जवाब देते हुए प्रभात कुमार ने कई परेशानियों का जिक्र किया, लेकिन ठोस प्रमाण प्रस्तुत नहीं किया। इस आधार पर उन्हें निलंबन मुक्त तो कर दिया गया, लेकिन निंदन की सजा दी गई। द्वितीय स्पष्टीकरण में भी स्पष्ट प्रमाण संलग्न नहीं किए जाने के कारण उनको दी गई निंदन की सजा को बरकरार रखा गया है।

झारखंड में निवेश को ले वार्सिलोना में बैठकें शुरू

खबर मन्त्र संवाददाता

रांची। विदेश दौर पर झारखंड के सीएम हेमंत सोरेन स्पेन के वार्सिलोना शहर पहुंचे। स्पेन में भारत की एक्टिंग कंसल्टेंट जनरल आरशा एनएस ने सीएम और उनकी टीम का स्वागत किया। सीएम के नेतृत्व में प्रतिनिधिमंडल भारतीय प्रवासी उद्यमियों और स्पेनिश के खास लोगों के साथ मुलाकात का सिलसिला शुरू हो गया। भविष्य के सहयोग के लिए फिरा डे वार्सिलोना और एफसी वार्सिलोना के साथ भी बैठकें होंगी। स्पेन और



स्वीडन के दौर के क्रम में झारखंड की खदानों की नीलामी में भाग लेने के लिए निवेशकों को आमंत्रित किया जायेगा। विदेशी उद्योगपतियों को राज्य की औद्योगिक नीति और उपलब्ध खनिज संसाधनों से अवगत कराया जायेगा। मैड्रिड के एक होटल में निवेशकों के साथ एक बैठक आयोजित की गयी है।

2000 से ज्यादा के ट्रांजेक्शन पर जीएसटी नहीं : केंद्र नयी दिल्ली। वित्त मंत्रालय ने स्पष्ट किया है कि 2000 से अधिक के यूपीआई ट्रांजेक्शन पर जीएसटी लगाने का कोई प्रस्ताव नहीं है। वित्त मंत्रालय ने कहा कि यह दावा कि सरकार ₹2000 से अधिक के यूपीआई ट्रांजेक्शन पर जीएसटी लगाने पर विचार कर रही है, पूरी तरह से गलत, भ्रामक और निराधार है। फिलहाल सरकार के पास ऐसा कोई प्रस्ताव नहीं है। यह भी बताया कि किसी खास इंस्ट्रुमेंट्स का इस्तेमाल की जाने वाली पेमेंट से जुड़े एमडीआर जैसे चार्जेंस पर लगाया जाता है।



पीड़ितों ने राज्यपाल से बयां किया अपना दर्द

हर हाल में ठोस कार्रवाई की जायेगी : सीबी बोस

मुर्शिदाबाद हिंसा

एजेंसी

कोलकाता। पश्चिम बंगाल के राज्यपाल सीबी आनंद बोस शनिवार को मुर्शिदाबाद पहुंचे। राज्यपाल ने हिंसा में जान गंवाने वाले लोगों के परिवार और शिविर में मौजूद लोगों से मुलाकात की। हिंसा पीड़ितों ने रोते-रोते दुखड़ा सुनाया। श्री बोस ने कहा, कि निश्चित रूप से ठोस कार्रवाई की जायेगी। पूरी रिपोर्ट केंद्र को भेजुंगा। परिजनों ने घटना की सीबीआई जांच की मांग की है। राज्यपाल जिले के धुलियान, सुती और जंगीपुर में अन्य हिंसा प्रभावित इलाकों का भी दौरा करेंगे। **गवर्नर ने अपना फोन नंबर दिया** राज्यपाल ने कहा कि पीड़ितों को फोन नंबर उपलब्ध कराया गया है, जिससे लोग मुझसे सीधे बात करने के लिए स्वतंत्र हैं। वक्फ संशोधन अधिनियम के खिलाफ बंगाल के कई जिलों में खूब हिंसा हुई थी।



मुर्शिदाबाद में एक वर्ग विशेष ने सर्वाधिक उत्पाद मचाया था। हिंसा में तीन लोगों की जान गयी है। **महिला आयोग की टीम भी पहुंची :** राष्ट्रीय महिला आयोग के एक प्रतिनिधिमंडल ने शनिवार को अध्यक्ष विजया रहाटकर के नेतृत्व में हिंसा प्रभावित लोगों से मिलने के लिए धुलियान का दौरा किया। बातचीत के दौरान कई महिलाएं रो पड़ीं और केंद्रीय बलों की स्थायी तैनाती की गुहार लगायी। एक महिला ने रोते हुए कहा कि हम यहां स्थायी बीएसएफ शिविरों के बिना जीवित नहीं रह सकते। एनसीडब्ल्यू की टीम ने स्थानीय लोगों को आश्वासन दिया कि उनकी चिंताओं को केंद्रीय गृह मंत्रालय तक पहुंचाया जायेगा।



संतोष कुमार गंगवार
राज्यपाल, झारखण्ड



हेमन्त सोरेन
मुख्यमंत्री, झारखण्ड



ईस्टर

की हार्दिक शुभकामनाएं एवं जोहार

ईस्टर के शुभ अवसर पर सभी भाई-बहनों को बधाई ।
ये पवित्र त्योहार हमें याद दिलाता है
कि प्रेम में नफरत से अधिक शक्ति है ।
आइए, हम जाति, धर्म या पंथ के भेदभाव के बिना
सभी लोगों के प्रति सद्भावना व्यक्त करते हुए ईस्टर मनाएं ।

सूचना एवं जनसंपर्क विभाग, झारखण्ड सरकार

PRNO 350667 (IPRD) 25-26

अमृत योजना के चार निकाय के योजनाओं के संवेदक को चेतावनी

रांची। नगर विकास विभाग ने अमृत योजना से स्वीकृत योजनाओं के क्रियान्वयन में धीमी गति पर नाराजगी जतायी है। धनबाद शहरी जलापूर्ति योजना, आदित्यपुर सिव्रेज योजना, हजारीबाग एवं देवघर सेप्टेज योजना की धीमी प्रगति है। नगर विकास विभाग ने इस पर नाराजगी भी जतायी है और नगरीय प्रशासन निदेशालय को निर्देश दिया है कि अविलंब इन निकायों में कार्य कर रहे संवेदकों के साथ बैठक कर काम तेजी से कराने का निर्देश दें। अगर इसके बाद भी काम की प्रगति असंतोषजनक रहता है तो संवेदक पर एकरारनामा के प्रावधानों के अनुसार कड़ी कार्रवाई करने का भी निर्देश दिया गया है। विभाग यह प्रयास कर रहा है की चारों शहरों की इन स्वीकृत योजनाओं को जल्द से जल्द पूरा करा दिया जाये ताकि आम नागरिकों को बेहतर सुविधाएं उपलबध करायी जा सके।

स्वास्थ्य बीमा योजना में कार्ड जारी होने के बाद भी 70 हजार से अधिक कर्मियों का वेरिफिकेशन पेडिंग डीडीओ की सुस्त चाल से कर्मियों के साथ आश्रितों का भी नहीं हो पा रहा है सत्यापन

खबर मन्त्र ब्यूरो

रांची। राज्यकर्मियों के लिए लागू की गई स्वास्थ्य बीमा योजना में सत्यापन का काम काफी धीमा चल रहा है। इस योजना के तहत कर्मियों का कार्ड भी जारी हो गया है। परंतु डीडीओ की सुस्त चाल से कर्मियों के साथ आश्रितों की भी सत्यापन नहीं हो पा रहा है। जानकारी के अनुसार, 70 हजार से अधिक कर्मियों के साथ आश्रितों का वेरिफिकेशन डीडीओ के स्तर पर लंबित हो गया है। बीमा योजना के कवरेज में शामिल होने वाले राज्यकर्मियों से प्रतिमाह 500 रुपए की कटौती भी की जा रही है।

कर्मियों के आश्रितों के इलाज पर संशय

डीडीओ लेवल पर सत्यापन नहीं होने से कर्मियों के आश्रितों के इलाज पर भी संशय खड़ा हो गया है। इसकी वजह यह है कि जब तक डीडीओ स्तर से कर्मियों के आश्रितों का सत्यापन नहीं हो जाता, तब तक आश्रितों का इलाज नहीं हो पाएगा। जानकारी के

भ्रष्टाचार मुक्त होगा स्वास्थ्य विभाग

खबर मन्त्र ब्यूरो

रांची। स्वास्थ्य मंत्री डॉ इरफान अंसारी ने एक बार फिर से भाजपा को निशाने पर लिया है। कहा है कि 18 साल की लूट खत्म, अब सिस्टम को इलाज मिलेगा। स्वास्थ्य विभाग भ्रष्टाचार मुक्त होगा। अब लूट नहीं, सुधार होगा। डॉ इरफान ने कहा कि जब हाथी बाजार से निकलता है तो आम है। लेकिन हाथी रुकता नहीं है। सरकारी कर्मियों की कोई जाति नहीं होती सिर्फ कर्तव्य होता है। ईमानदारी हमने राहुल गांधी से सीखी है और हिम्मत हमें हेमंत सोरेन से मिली है। अब झारखंड को लूटने का सपना छोड़ दीजिए।



स्वास्थ्य विभाग अब नहीं रहेगा किसी का चारागाह : उन्होंने सोशल मीडिया पोस्ट में कहा है कि एक बात बिलकुल साफ कर देना चाहता हूं, झारखंड का स्वास्थ्य विभाग अब किसी का चारागाह नहीं रहेगा और न ही खाद्य आपूर्ति विभाग या आपदा प्रबंधन। अब जो काम करेगा, वो रहेगा। जो कामचोर

और भ्रष्ट है, वह बाहर जायेगा। ये विभाग अब काम के नाम पर आरामगाह नहीं बने रहेंगे।

भाई साहब, व्यवस्थाएं यूं ही नहीं बदलतीं : मंत्री ने आगे कहा कि भाई साहब, व्यवस्थाएं यूं ही नहीं बदलतीं। कुछ कड़े फैसले लेने पड़ते हैं और मैं वो फैसले लेने के लिए तैयार हूं। भाजपा ने 18 सालों तक स्वास्थ्य विभाग को ऐसा लूटा जैसे ये कोई खान हो, लेकिन अब खनन बंद हो गया है। अब वक्त सिस्टम और माफियाओं के इलाज का है। जनता के प्रति स्वास्थ्य विभाग में हर यूनिट, हर विंग एक कमिटमेंट है। यहाँ कोई भी सुस्ती, ढील या दलाली अब नहीं चलेगी। **सुधर जाइए, नहीं तो पर्दा उठेगा और किरदार सामने आयेगा :** जो अफसर काम में टांग अड़ते हैं या बाहर से उंगली पकड़कर किसी को

... तो राजनीति से संन्यास लेने पर कीजिए विचार

हेमंत सरकार हाथी है और हम झारखंड के लोगों की उम्मीद हैं। याद रखिए, हेमंत है तो हिम्मत है। कुछ बुजुर्ग नेता बाबूलाल जीऔर सरयू राय जी, जिनका हम सम्मान करते हैं। उनसे भी मैं कहना चाहता हूं, अब एआई का जमाना है। आप लोग अब भी रेडियो की तरह पुराने ख्याल में फंसे हैं। जरा धैर्य रखिए, मेडिकल व्यवस्था सुधारने में वक्त लगेगा। कोई जादू की छड़ी नहीं है हमारे पास। अगर धैर्य नहीं है, तो अब राजनीति से संन्यास लेने पर विचार कीजिए, क्योंकि नेताओं को मार्गदर्शक बनना चाहिए, मलबा नहीं।

सावधान, अब हम एक्स-रे से सब कुछ देख सकते

अब न किसी को लूटने दिया जायेगा, न घुसपैठ की इजाजत मिलेगी और जो भी करप्शन को ढाल बनाकर छिपना चाहता है। उससे बस यही कहना है, सावधान, अब हम सब कुछ एक्स-रे से देख सकते हैं !

खींचने की कोशिश करते हैं। उनसे बस यही कहूंगा कि अबकी बार, सुधर जाइये। नहीं तो पर्दा उठेगा और किरदार सामने आयेगा। नेताओं के बीच कुछ ऐसे भी हैं,

जो हर जगह करप्शन ही सुंघते हैं, जैसे गाड़ी में पेट्रोल की जगह बासी घी डाल दिया हो। अरे भाई, थोड़ा जनता के काम पर भी ध्यान दे लिया कीजिए।

सतर्क रहे राज्य की जनता, कहीं मुर्शिदाबाद जैसी स्थिति झारखंड में भी न हो जाये: मरांडी



खबर मन्त्र ब्यूरो

रांची। नेता प्रतिपक्ष बाबूलाल मरांडी ने शनिवार को फिर एक बार राज्य सरकार पर निशाना साधा। मरांडी गिरिडीह में मंत्री हफीजूल हसन की बख्शास्गी को लेकर किए जा रहे प्रदर्शन को संवेधित कर रहे थे। उन्होंने कहा कि संविधान से ऊपर शरिया को मानने वाले मंत्री के दिल की बात जुवान पर आ गई। मंत्री जो यहीं पर नहीं रुके। उन्होंने तो खून खराबे की बात भी कर डाली है। मंत्री का ही बयान है, जो मीडिया में जोर शोर से वायरल हो रहा है। इसमें उन्होंने कहा है कि मुसलमान कब्र में नहीं है,सब्र में

है। सड़क पर उतर गया, तो खून खराबा होगा ये उनकी भाषा है। जिनकी पार्टी और गठबंधन के नेता पॉकेट में संविधान लेकर घूमते है, संविधान बचाने की बात करते हैं। मंत्री के संविधान विरोधी बयान के बाद कांग्रेस और झामुमो की चुप्पी यह बता रही कि इसमें उनकी सहमति है। तृष्ठीकरण और वोट बैंक की राजनीति में यह इंडी गठबंधन अंधा हो चुका है। जनता को सावधान और जागरूक रहने की जरूरत झारखंड की जनता को सावधान और जागरूक रहने की जरूरत है, नहीं तो ये सत्ता भोगी और तृष्ठीकरण में आकंट डूबे लोग झारखंड में भी

मुर्शिदाबाद जैसी घटना करा सकते हैं। संविधान बचाने की बात करने वाली कांग्रेस झामुमो ने बार बार संविधान की मयादाओं को तार तार किया है। कांग्रेस राज में तो सत्ता सुख और तृष्ठीकरण के खातिर अनेक संशोधन किए। 90 बार से अधिक धारा 356 का उपयोग करते हुए लोकतांत्रिक तरीके से चुनी हुई सरकारों को बर्खास्त किया, राष्ट्रपति शासन थोपा ऐसे सत्तालोलुप और तृष्ठीकरण की राजनीति करने वालों को बड़ा सबक सिखाने की जरूरत है ताकि भविष्य में ये ऐसी भाषा नहीं बोल सके। ऐसे मंत्री को अविलंब बर्खास्त किया जाना चाहिए

व्यवसायियों पर हो रहे हमले से चैंबर ऑफ कॉमर्स नाराज, पुलिस प्रशासन पर खड़े किये सवाल

खबर मन्त्र ब्यूरो

रांची। राज्य में गिरती कानून व्यवस्था के खिलाफ व्यवसायी खुलकर सामने आ गए हैं। झारखंड चैंबर ऑफ कॉमर्स ने आए दिन व्यवसायियों पर हो रहे घटना पर नाराजगी जताते हुए सरकार से पुलिस व्यवस्था को चुस्त दुरुस्त करने की मांग की है। चेंबर भवन में मीडियाकर्मियों से बात करते हुए झारखंड चैंबर ऑफ कॉमर्स के महासचिव आदित्य मल्होत्रा ने कहा कि जिस तरह से हमले की घटना आम हो गई है, उससे लगता है कि राज्य में कानून का राज नहीं है। हालात यह है कि व्यवसायी भय के माहौल में काम कर रहे हैं, जिन्हें देखने वाला कोई नहीं है। उन्होंने कहा कि आज मुख्यमंत्री विदेश दौर



पर हैं और विदेशी पूंजी निवेश की कवायद चल रही है, मगर यदि विधि व्यवस्था सुचारू नहीं रहेगी तो कैसे राज्य में उद्योग धंधे लगेंगे। जो उद्योगपति हैं वह भय के माहौल में हैं। उन्होंने कहा कि एक व्यापारी अपने जीवन काल में कर देकर जिससे सरकार चलती है उसे देने का काम करता है। किसी भी राज्य की अर्थव्यवस्था की रीढ़ व्यवसाय ही होता है, मगर आज उद्योग और व्यवसायी चिंता में हैं। हर दिन राज्य

भर से आने को वारदात की खबरें आती है। कोई भी व्यवसायी भय के माहौल में अपना व्यवसाय बढ़ाना नहीं चाहता है। आपराधिक घटनाओं में हुई वृद्धि पर नाराजगी जताते हुए झारखंड चैंबर ऑफ कॉमर्स ने सरकार से पुलिस अनुसंधान के तरीके बदलने के साथ-साथ बड़े शहरों में पुलिस कमिश्नर की नियुक्ति करने का अनुरोध किया है। झारखंड चैंबर ऑफ कॉमर्स के

पद से अधिकारी हटाये जाते हैं जातियां नहीं बाबूलाल जी इसे तूल नहीं दे : सोनाल शांति

रांची। प्रदेश कांग्रेस प्रवक्ता सोनाल शांति ने रिम्स निदेशक को हटाए जाने मसले पर बाबूलाल मरांडी द्वारा दिये गये बयान पर कड़ी प्रतिक्रिया दी है। उन्होंने कहा है कि बाबूलाल जी, रिम्स निदेशक को हटाए जाने के मामले को जातिगत मसला बनाने की कोशिश ना करें,पद से अधिकारी हटाए जाते हैं जातियां नहीं।

वर्तमान सरकार पर भ्रष्टाचार का आरोप लगाने से पहले उन्हे यह याद रखना चाहिए कि झारखंड में भ्रष्टाचार की गंगोत्री का उद्गम उनके कार्यकाल में ही हुआ था जो डेढ़ दशक से ज्यादा भाजपा के नेतृत्व में चलने वाली सरकार के कार्यकाल में गहरा हो गया। सोनाल शांति ने कहा है कि भ्रष्टाचार पर वार भाजपा के गले नहीं उतर रहा है। सरकार के निर्णय के इतर रिम्स निदेशक के कार्यकलाप थे, जिससे व्यवस्थाएं प्रभावित हो रही थी, इसे निवर्तण में रखने हेतु रिम्स निदेशक का हटाना जरूरी था। भाजपा के कार्यकाल में मजबूत की गई भ्रष्टाचार की जड़ों पर महागठबंधन सरकार द्वारा प्रहार किए जाने के कारण भाजपा में बौखलाहट है। उन्होंने कहा है कि भाजपा के कार्यकाल में ही प्रथम जेपीएससी परीक्षा में घोटाला हुआ जिसका दंश झारखंड का युवा आज भी झेल रहा है। इस आयोग के सभी सदस्य जेल में रहे हैं। बाबूलाल जी जिस नेता को भ्रष्टाचारी कहते हैं उसी भ्रष्टाचारी को भाजपा में शामिल करते हैं। दवा घोटाले के आरोपी भानु प्रताप शाही इसके उदाहरण मात्र हैं। एक पूर्व स्वास्थ्य मंत्री ने अपने कार्यकाल में ही कई सरकारी सुविधाओं से अपने मेडिकल कॉलेज को लाभान्वित किया। भाजपा के कार्यकाल में हुए घोटाले के कारण कई अधिकारी जेल जा चुके हैं जिसकी सूची बाबूलाल जी के पास है उन्हें यह सूची जारी करनी चाहिए। सोनाल शांति ने कहा है कि महागठबंधन सरकार भ्रष्टाचार पर वार करने वाली सरकार है। बाबूलाल जी को इस अभियान में सहायक बनना चाहिए रोड़ा नहीं। 2014 से लेकर 2019 तक के भाजपा के मुख्यमंत्री रघुवर दास के काले कार्यकाल को जनता भूलो नहीं है।

अलग-अलग मामलों में राज्य सरकार, सीआइएल और एनसीटीइ पर हाइकोर्ट ने लगाया 10-10 हजार का जुर्माना

रांची। प्रतिवादियों को समय दिए जाने के बावजूद भी शपथ पत्र/प्रतिशपथ पत्र दाखिल नहीं करना महंगा पड़ा है। हाई कोर्ट के न्यायमूर्ति आनंद सेन की कोर्ट ने एक ही दिन में 8 अलग-अलग सर्विस से जुड़े केस में प्रतिशत पत्र /शपथ पत्र दाखिल नहीं किए जाने पर प्रतिवादियों (राज्य सरकारी एवं अन्य, नेशनल कार्गिंसल फॉर टीचर एजुकेशन और कोल इंडिया लिमिटेड) पर 10-10 हजार रुपए का जुर्माना लगाया है। जुमाना की यह राशि वैसे दोषी अधिकारियों से वसूली जाएगी जिन्होंने कोर्ट द्वारा अवसर दिए जाने के बावजूद भी शपथ पत्र/ प्रतिशपथ दाखिल नहीं किया। जुमाना की राशि प्रतिवादियों को एडवोकेट वेलफेयर फंड ट्रस्टी कमेटी में जमा करने का निर्देश दिया गया है। अगली सुनवाई के पूर्व प्रतिवादियों को जुमाना के साथ के साथ शपथ पत्र /प्रतिशपथ पत्र दाखिल करना है। जिन 8 अलग- अलग सर्विस मैटर में हाईकोर्ट ने प्रतिवादियों पर जुमाना लगाया है उनमें उषा देवी, दीपक कुमार, मोहन प्रसाद सिंह, राजीव कुमार, विनोद कुमार, भादू महतो और मनोज कुमार अन्य शामिल है।

एशियन गेम्स की सिल्वर गर्ल मधुमिता कुमारी की शादी में शामिल हुए आजसू पार्टी के सुप्रीमो सुदेश महतो, दी बधार्इ

रांची। झारखंड की अंतर्राष्ट्रीय तीरंदाज और एशियन गेम्स की सिल्वर मेडलिस्ट मधुमिता कुमारी ने अपने पारिवारिक जीवन की नई शुरुआत की। आजसू पार्टी के सुप्रीमो सुदेश महतो ने मधुमिता कुमारी के विवाह समारोह में शामिल होकर अपनी शुभकामनाएं दीं। मधुमिता कुमारी ने तीरंदाजी में प्रदेश और देश का नाम रोशन किया है। सुदेश महतो ने मधुमिता कुमारी को उनके नए जीवन के लिए बधाई और शुभकामनाएं दीं। इस अवसर पर पार्टी के केंद्रीय प्रवक्ता डॉ देवशरण भगत, बिरसा मुंडा आचरी अकादमी के मुख्य प्रशिक्षक प्रकाश राम, शिशिर महतो,आजसू पार्टी के केंद्रीय सचिव सह एफसीएस रोहित प्रकाश प्रीत, शशि भूषण, मीडिया प्रभारी सोनू अग्रहरी ने भी मधुमिता कुमारी के सुखी जीवन की कामना की। मधुमिता कुमारी बिरसा मुंडा तीरंदाजी एकेडमी सिल्ली की प्रशिक्षु हैं और उनकी उपलब्धियों पर सभी को गर्व है। सुदेश महतो के अलावा कई गणमान्य व्यक्ति विवाह समारोह में शामिल हुए और अपनी शुभकामनाएं दीं।

विश्व हिन्दू परिषद, बजरंग दल ने प. बंगाल में सांप्रदायिक हिंसा पर जताया आक्रोश

खबर मन्त्र संवाददाता

रांची। विश्व हिन्दू परिषद, बजरंग दल रांची महानगर, रांची ग्रामीण जिला एवं विभिन्न धार्मिक, सामाजिक तथा सभी समविचारी हिन्दू संगठनों के तत्वावधान में शनिवार को राजभवन के समक्ष धरना दिया गया। पश्मि बंगाल में सांप्रदायिक हिंसा पर आक्रोश व्यक्त करते हुए हिंदुओं की सुरक्षा पर चिंता व्यक्त की गई। उपस्थित वक्ताओं ने कहा कि बंगाल में कानून व्यवस्था नाम की कोई चीज नहीं है। सैकड़ों हिंदू परिवार मुर्शिदाबाद एवं अन्य जिलों से पलायन कर रहे हैं। उनमें एक भय का माहौल व्याप्त है। वर्तमान ममता सरकार हिंदुओं को सुरक्षा प्रदान



करने में असमर्थ है। कानून व्यवस्था पूरी तरह ध्वस्त हो चुकी है। अतः विश्व हिंदू परिषद ममता सरकार को बर्खास्त कर पश्मि बंगाल में राष्ट्रपति शासन लगाने की मांग करती है।

धरना कार्यक्रम के बाद पश्मि

बंगाल में राष्ट्रपति शासन लगाने की मांग को लेकर एक प्रतिनिधि मंडल ने उपायुक्त, रांची के माध्यम से राष्ट्रपति महोदया के नाम ज्ञापन उपायुक्त कार्यालय रांची में जाकर सौंपा। प्रतिनिधि मंडल में विहिप महानगर अध्यक्ष कैलाश केशरी,

उपाध्यक्ष गोपाल पारिख, रांची ग्रामीण जिला मंत्री लाल लोकनाथ शाहदेव, बजरंग दल जिला संयोजक विक्रम साहू एवं अनिल तिवारी नीति थे। धरना कार्यक्रम में प्रमुख रूप से विश्व हिन्दू परिषद के प्रांत उपाध्यक्ष गंगा प्रसाद यादव, सुनील गुप्ता, ब्रजन्त मंत्री मिथिलेश्वर मिश्र, बजरंग दल प्रांत संयोजक रंगनाथ महतो, प्रांत प्रचार-प्रसार प्रमुख प्रकाश रंजन, युगल किशोर प्रसाद, पवन मंत्री, राजीव रंजन मिश्र, सिद्धार्थ सचदेवा, चंद्रदीप दुबे ,शुभाशीष चटर्जी ,योगेश खेडवाल, अजय राजगढ़िया, प्रदीप मिश्रा, प्रकाशचंद्र सिन्हा, रणधीर सिंह, रेनू अग्रवाल सहित अनेक लोग उपस्थित रहे।

झारखंड कांग्रेस कमेटी में अब गणेश परिक्रमा करने वालों को स्थान नहीं जमीनी स्तर पर काम करने वाले नेताओं और कार्यकर्ताओं को मिलेगी जगह

सत्येन्द्र

रांची। प्रदेश कांग्रेस प्रभारी के. राजू एवं प्रदेश कांग्रेस अध्यक्ष केशव महतो कमलेश द्वारा कही गई बातों को माने तो झारखंड कांग्रेस की नई प्रदेश कमेटी 15 जुलाई 2025 से पहले पुनर्गठित हो जाएगी। प्रदेश कांग्रेस इस कवायद की शुरुआत झारखंड विधानसभा चुनाव के उपरांत ही शुरू कर दिया था। इसके लिए कांग्रेस आलाकमान ने नई प्रदेश कमेटी में शामिल होनेवाले कार्यकर्ताओं से कांग्रेस के प्रति किये गये कार्यों के व्योरा के साथ अपने नाम का प्रस्ताव खुद देने के लिए कहा था। इसके लिए कांग्रेस आलाकमान ने कुछ शर्तें भी रखी थी। इसके तहत अगर किसी कांग्रेस नेता या



कार्यकर्ताओं को लगता है कि उन्होंने पार्टी के सभी टास्क को पूरा किया है और अपने क्षेत्र में जनता के बीच उनका व्यापक जनाधार है। साथ ही यदि उन्हें लगता है कि वह प्रदेश कांग्रेस कमेटी (पीसीसी) में पदाधिकारी के तौर पर सभी

जिम्मेवारियों को निभाने के लिए योग्य हैं तो वह अपने नाम की अनुशंसा खुद प्रदेश अध्यक्ष और प्रदेश प्रभारी के समक्ष कर सकते हैं। इसके लिए उन्हें किसी गॉड फादर की दूढ़ने की जरूरत अब नहीं है।

वर्तमान पीसीसी पदाधिकारी को बताना होगा योगदान : ज्ञात हो कि इस बार पीसीसी पुनर्गठन के लिए गूगल फार्म भरते समय पीसीसी के वर्तमान सदस्यों को एक खास निर्देश दिया गया है कि वह यह भी बताएं कि पीसीसी में वर्तमान में जिस पद पर आप हैं उस पद के साथ आपने कितना न्याय किया है। पार्टी के कार्यक्रमों और नीतियों को आगे बढ़ाने में कितना योगदान किया है। यह नई पुनर्गठित होने वाली पीसीसी में जगह पाने का मजबूत आधार बनेगा।

कांग्रेस का कोई कार्यकर्ता भर सकता है फार्म: सोनाल

झारखंड कांग्रेस प्रवक्ता सोनाल शांति ने बताया कि एक सरल गूगल फार्म को भर कर झारखंड का कोई भी कांग्रेस कार्यकर्ता पीसीसी पदाधिकारी बनने की अपनी इच्छा व्यक्त कर सकता है। इसके लिए वह जय कांग्रेस लिखकर 9059808833 नंबर पर व्हाट्सएप कर सकते हैं या कांग्रेस के अधिकृत साइट पर क्लिक कर सकते हैं। इतना ही नहीं पार्टी की ओर से जारी दफकोड स्कैन कर फार्म डाउनलोड कर सकते हैं।

परिक्रमा कर पद पाने वालों से छुटकारा मिलेगा : निरंजन

प्रदेश कांग्रेस कमेटी में जगह पाने के लिए किसी बड़े नेता की परेयी और अनुशंसा की जगह सीधे फार्म भर कर अपनी बात आलाकमान तक पहुंचाने की इस प्रक्रिया से बेहद खुश प्रदेश प्रवक्ता निरंजन पासवान ने कहा कि इस प्रक्रिया से गणेश परिक्रमा कर पद पाने वालों पर रोक लगेगी। साथ ही ग्रासरूट पर काम करने वाले और जनाधार वाले नेताओं की पहुंच पीसीसी तक होगी।

कांग्रेसियों में उत्साह

कांग्रेस पार्टी के इस निर्णय से पार्टी के कार्यकर्ताओं में उत्साह है। कांग्रेस कार्यकर्ताओं का कहना है कि अब असली कार्यकर्ता को पार्टी में जगह मिलेगी, जिसको कोई पूछता नहीं था उसको भी पदाधिकारी बनने का मौका मिल सकेगा। वहीं कांग्रेस प्रवक्ता सोनाल शांति उर्फ रिकू तिवारी ने कहा कि इस प्रक्रिया के तहत गूगल फार्म में अलग-अलग तरह की 18 जानकारीयां मांगी गई हैं। पीसीसी पदाधिकारी बनने की इच्छा रखने वाले नेता-कार्यकर्ता जब उसे भर कर देंगे तो वह कांग्रेस के ऐप के डाउनलोड हो जाएगा और पार्टी आलाकमान तक पूरी जानकारी पहुंच जाएगी। सोनाल शांति ने कहा कि इस प्रक्रिया से पार्टी के पास एक डेटा बेस भी तैयार होगा। 22 अप्रैल तक गूगल फार्म भरने की अंतिम तिथि निर्धारित है।





उत्तराखण्ड शासन



देवभूमि उत्तराखण्ड

देवभूमि
उत्तराखण्ड



श्री यमुनोत्री

30 अप्रैल, 2025



श्री गंगोत्री

30 अप्रैल, 2025



श्री केदारनाथ

2 मई, 2025



श्री बदरीनाथ

4 मई, 2025



श्री हेमकुंट साहिब

25 मई, 2025

हरित

चारधाम यात्रा



पुष्कर सिंह धामी

मुख्यमंत्री, उत्तराखण्ड

आप सभी का
हार्दिक स्वागत एवं
अभिनन्दन



नरेन्द्र मोदी

प्रधानमंत्री

सुगम एवं सुरक्षित चारधाम यात्रा

चारधाम मार्ग के समीप आध्यात्मिक और प्राकृतिक रत्न

यमुनोत्री के पास: जानकी चट्टी, हनुमान चट्टी, खरसाली गांव, सप्तऋषि कुंड, पांडव गुफा, लाखा मण्डल, केदारकांठा ट्रैक, राणा चट्टी

गंगोत्री के पास: गौमुख ट्रैक, भोजबासा, तपोवन, सूर्यकुंड व गौरीकुंड, हर्षिल वैली, मुखीमठ (मुखबा), दयारा बुग्याल ट्रैक, गरतांग गली, काशी विश्वनाथ मन्दिर, नचिकेताताल, डौडीताल

केदारनाथ के पास: भैरवनाथ मन्दिर, वासुकीताल, गौरीकुंड, त्रियुगीनारायण मन्दिर, चोपता-तुंगनाथ-चंद्रशिला, गुप्तकाशी, देवरियाताल

बदरीनाथ के पास: माणा गांव, व्यास गुफा और गणेश गुफा, भीमशिला, औली, फूलों की घाटी, वसुधारा जलप्रपात, चरणपादुका, तप्तकुंड, नारदकुंड, ज्योतिर्मठ (जोशीमठ), सतोपंथ झील, पाण्डुकेश्वर, आदिबदरी मन्दिर, हेमकुंट साहिब

यात्रा के लिए जरूरी सामान

रेनकोट	सनग्लासेस	पानी की बोतल
मास्क	ग्लूकोस बिस्कुट	लाठी
कोल्ड क्रीम	टार्च	मंकी कैप
मफलर	कैनवास जूते	कैश
मोज़े	सैनिटाइज़र	स्वेटर
छाता	पहचान पत्र	दस्ताने

पंजीकरण के लिए


registrationandtouristcare.uk.gov.in


Toll Free number 0135 1364

Download the App:
touristcareuttarakhand

महत्वपूर्ण सूचना

- यात्रा से पूर्व पंजीकरण अवश्य करायें।
- रजिस्ट्रेशन में सही मोबाईल नम्बर दर्ज करें।
- धामों पर "दर्शन टोकन" अवश्य प्राप्त करें।
- यात्रा मार्ग पर विभिन्न पड़ावों पर विश्राम करते हुए प्रस्थान करें।
- यात्रा मार्गों पर गंदगी न फैलायें एवं मार्ग को स्वच्छ रखने में सहयोग करें।
- कृपया वाहनों की गति नियंत्रित रखें एवं वाहनों को निर्धारित स्थलों पर ही पार्क करें।
- greencard.uk.gov.in पर अपने वाहन का रजिस्ट्रेशन करवाएं।
- यात्रा के दौरान सिंगल यूज प्लास्टिक का प्रयोग न करें।

स्वास्थ्य का रखें खास खयाल

- यात्रा आरंभ करने से पहले निकटतम स्वास्थ्य केंद्र में अपनी जांच अवश्य करायें।
- जिन्हें हृदय संबंधी दिक्कतें तथा हाइपरटेंशन है, वे अतिरिक्त सावधान रहें।
- रास्ते में कहीं भी लगे कि आपकी तबीयत ठीक नहीं है तो आगे यात्रा न करें और नजदीकी चिकित्सा केंद्र से संपर्क करें।
- जरूरी दवाइयां, फर्स्ट ऐड किट एवं मेडिकल हिस्ट्री सम्बन्धी रिपोर्ट साथ लेकर चलें।

हेलीकॉप्टर/अधिक जानकारी के लिए
आधिकारिक वेबसाइट पर जाएं

www.heliyatra.irctc.co.in

आईआरसीटीसी हेल्पलाइन नं 1800110139
080-44647998/080-35734998

उत्तराखण्ड पर्यटन टोल फ्री नंबर:
1364/0135 3520100

आपकी यात्रा मंगलमय हो

त्रियुगी नारायण मन्दिर

गरतांग गली

फूलों की घाटी

हर्षिल वैली

देवप्रयाग

ऋषिकेश

औली



सूचना एवं लोक सम्पर्क विभाग, उत्तराखण्ड द्वारा जनहित में जारी | www.uttarainformation.gov.in [uttarakhandDIPR](https://www.facebook.com/uttarakhandDIPR) [DIPR_UK](https://www.instagram.com/DIPR_UK) [uttarakhand DIPR](https://www.youtube.com/uttarakhandDIPR)



382 एआईआर हासिल कर ब्रदर्स एकेडमी के साहिल आकाश बने टॉपर

खबर मन्त्र संवाददाता

रांची। ऑल इंडिया रैंक 382 हासिल कर ब्रदर्स एकेडमी के साहिल आकाश बने टॉपर। अन्य छात्र जिन्होंने 99 परसेंटाइल से अधिक प्राप्त किया वे है शौय 99.91, आनंद: 99.87, अभिज्ञ: 99.81, रवि: 99.78, साकेत: 99.76, तान्या: 99.72, सौम्या: 99.60, आर्यन: 99.60, औनिश: 99.50, अविनव: 99.29, अरीब: 99.22, रिशव: 99.21, मलय: 99.17 इसके साथ ही ब्रदर्स एकेडमी के 400 से अधिक छात्रों ने जेई मेन परीक्षा में शानदार प्रदर्शन किया है। छात्रों के झुमते समूह ने एक स्वर में अपनी सफलता का श्रेय एकेडमी के अनुशासित शैक्षणिक परिवेश और शिक्षकों के छात्रों के प्रति समर्पण को दिया। उन्होंने कहा कि शिक्षकों के



मार्गदर्शन ने ही हमें सफलता की राह पर ला खड़ा किया है।

संस्थान के निदेशक ने कहा : संस्थान के निदेशक पारस अग्रवाल, प्रेम प्रसून और शुभेन्दु

शेखर ने कहा कि एक बार फिर हमारे छात्रों की सफलता ने एकेडमी का गौरव बढ़ाया है। उन्होंने कहा कि आईआईटी एडवांस परीक्षा में भी इन छात्रों से

विशिष्ट प्रदर्शन अपेक्षित है, क्योंकि बच्चों ने पूरे वर्ष जी तोड़ मेहनत कर अपनी क्षमता को निखारा है। सफलता परीक्षा के दिन नहीं बल्कि तैयारी के दौरान गढ़ी जाती है।

जेईई मेन में द पाठशाला का शानदार प्रदर्शन



रांची। जेईई मेन के परिणामों में द पाठशाला के छात्रों ने शानदार प्रदर्शन करते हुए संस्था और शहर का गौरव बढ़ाया है। आदित्य आर्यन चौबे ने 99.63 परसेंटाइल हासिल कर रांची शहर के टॉपर्स में अपना नाम दर्ज कराया है। इसी प्रकार श्रेया आनंद ने 98.85, शुभांगम ने 98.83, अक्षत विनायक ने 99.06, रूपेश आनंद 98.35, अनुष्का सिंह 98.33 और उत्कर्ष ने 98.05, जुनैद ने 97.81, विनु वर्दन ने 97.77, रिशिका आर्यन ने 97.28, आरव ने 96.52 और अनोल प्रसाद ने 96.03 परसेंटाइल प्राप्त किए हैं। द पाठशाला के डायरेक्टर शिवशंकर ने जानकारी दी कि इस वर्ष कुल 385 छात्रों ने जेईई मेन में क्वालिफाई किये हैं। जिनमें से 59 छात्रों ने 95 परसेंटाइल से ऊपर स्कोर किया है। उन्होंने कहा कि यह सफलता संस्थान की अनुभवी फैकल्टी, प्रभावशाली टेस्ट प्रैक्टिस और छात्रों की मेहनत का नतीजा है।

ऑक्सफोर्ड पब्लिक स्कूल के 87 छात्रों का जेईई में उत्कृष्ट प्रदर्शन

केशव कुमार	केशव कुमार	केशव कुमार	केशव कुमार	केशव कुमार	केशव कुमार
99.37	99.005	98.75	95.42	93.23	92.54

खबर मन्त्र संवाददाता

रांची। ऑक्सफोर्ड पब्लिक स्कूल के 87 विद्यार्थियों ने शानदार सफलता प्राप्त करते हुए देश के प्रमुख अभियांत्रिकी संस्थानों में अपना स्थान सुरक्षित किया। विद्यालय के पीयूष कुमार ने 99.37 परसेंटाइल प्राप्त किया है। इसके साथ ही ऋषभ कुमार चौधरी 99.005, सचिन कुमार सजन

98.75, अतुल आनंद 95.42, सुजन राज गुप्ता 93.23, मयंक कुमार साहू 92.54, परसेंटाइल प्राप्त कर विद्यालय का नाम रोशन किया। इनकी सफलता पर विद्यालय के चेयरमैन डॉ॰ एसबोपी मेहता, अकादमिक निदेशिका डॉ॰ सिमी मेहता और प्राचार्य रंजीत ठाकुर ने उनके उज्ज्वल भविष्य की कामना की है।

खबर मन्त्र संवाददाता

रांची। शनिवार को जेईई मेन का परिणाम घोषित हुआ। जिसमें चैम्प स्क्वायर के छात्रों ने उत्कृष्ट प्रदर्शन कर राजधानी का मान बढ़ाया। संस्थान के अनवेष शेखर, पिथुष कुमार, स्वयं प्रभाकर, तनुश्री, आकांक्षा कुमारी, अनुकृति सिंह, रिषभ झा, शिधात एवं आदित्य ने 99 परसेंटाइल से अधिक अंक प्राप्त किया। कुल 396 बच्चों ने जेईई. मेन 2025 में सफलता प्राप्त की। अब इन छात्रों ने जेईई एडवास की तैयारी जोर-शोर से शुरू कर दी है। छात्रों ने कहा कि चैम्प स्क्वायर पढ़ाई के लिए सर्वोत्तम है। उन्होंने कहा की शिक्षकों के मार्गदर्शन ने ही हमें सफलता की राह पर ला खड़ा



किया है। सारगर्भित शिक्षण, शिक्षकों का दिशा-निर्देश, उच्चस्तरिय पाठ्यसामग्री, वि्वज संचालन, टेस्ट सिरिज और इनका वि्वक्षणायक मूल्यांकन, संस्थान का उद्देश्य के प्रति समर्पण बहुत उच्च कोटि का है। सिलेबस की

समाप्ति के बाद एकेडमी द्वारा संचालित टेस्ट सीरिज, सी.आर बी टी ने हमारे डर को पूरी तरह समाप्त कर दिया और आईआईटी की परीक्षा में बेहतर प्रदर्शन करने में बहुत मददगार रहा है। संस्थान के सभी निदेशकों ने कहा कि एक बार

फिर छात्रों की सफलता ने चैम्प स्क्वायर का गौरव बढ़ाया है। उन्होंने कहा कि आई.आई.टी. एडवांस परीक्षा में भी इन छात्रों से विशिष्ट प्रदर्शन अपेक्षित है, क्योंकि बच्चों ने पूरे वर्ष मेहनत कर अपनी क्षमता को निखारा है।

विधायक से मिले अंबेडकर मिशन सोसाइटी के सदस्य, पार्क निर्माण में मांगा सहयोग

खबर मन्त्र संवाददाता

रांची। अखिल भारतीय डॉ भीमराव अंबेडकर मिशन सोसाइटी के सदस्यों ने खिजरी के विधायक राजेश कच्छप से मिलकर हरमू हाउसिंग कॉलोनी में बाबासाहेब डॉ भीमराव अंबेडकर जी की पार्क के पुनः स्थापना के विषय में चर्चा की। सोसाइटी के सदस्यों ने इसके अलावा कांके विधयक सुरेश बैठा, अशोक कुमार भगत और अजय तिकी से भी मिलकर पार्क निर्माण में सहयोग मांगा। बताते चलें कि बीते 14 अप्रैल को बाबा साहेब डॉक्टर भीमराव अंबेडकर जी की 134वीं जन्म जयंती समारोह का आयोजन हरमू मैदान में किया गया



था। विधायक से मिलनेवालों में सोसाइटी के अध्यक्ष उमेश कुमार रवि, सचिव प्रभु शंकर राम,

संरक्षक डॉ सोहन राम के अलावा दिनेश कुमार राम, राजकुमार राम और डॉ रिखू नायक शामिल थे।

ससुराल गये युवक का शव संदेहास्पद स्थिति में मिला, परिजनों ने लगाया हत्या का आरोप

रामगढ़ (पलामू)। चचेरे साले की शादी में ससुराल गये एक युवक का शव संदेहास्पद स्थिति में फंदे पर लटका मिला। ससुराल से 500 मीटर दूर उसका शव लोगों ने देखा। सूचना मिलने पर पुलिस मौके पर पहुंची और शव को कब्जे में लेकर मेडिनीनगर एमएम्सीएच भेजकर पोस्टमार्टम कराकर परिजनों को सौंप दिया है। मृतक का दाह संस्कार शनिवार की सुबह 9 बजे किया गया। यह मामला रामगढ़ थाना क्षेत्र के बाजार स्थित कुसुम टोला का है। युवक की पहचान यहां के रहने वाले 25 साल के मंटू भुइयां पिता रामवृक्ष भुइयां के रूप में हुई है। घटना के बाद से मृतक की पत्नी, मां समेत अन्य परिजनों का रो-रो कर बुरा हाल

बना हुआ है। मंटू की मां हिरोइया देवी और भाई चंदन कुमार ने मृतक के सास और साले पर मारपीट कर फांसी के फंदे पर लटका देने का आरोप लगाया है। कहा कि ससुराल में रहते हुए मंटू ने घर में बंद कर सास और साले पर मारपीट करने की जानकारी दी थी। बाद में फांसी लगा लेने की जानकारी दी गयी। उनके घटनास्थल पर पहुंचने से पहले ही ससुराल पक्ष के लोग पुलिस के सहयोग से डेड बॉडी को फंदे से उतार दिया था। पोस्टमार्टम के लिए ले जाते समय रास्ते में टेंपो में शव दिखाया गया। मृतक की मां के अनुसार 14 अप्रैल को मंटू अपने घर से 10 किलोमीटर दूर हुटार पंचायत के चाड़ो ससुराल गया था।

सरला बिरला के छात्र जेईई एडवांस के लिए चयनित

रांची। सरला बिरला पब्लिक स्कूल के छात्रों ने जेईई मेस में उत्कृष्ट प्रदर्शन कर विद्यालय को गौरवान्वित किया। अब तक प्राप्त जानकारी के अनुसार, सक्षम गोयल ने 99.87 परसेंटाइल प्राप्त कर विद्यालय का गौरव बढ़ाया है। जबकि शिवम मिश्रा ने 98.81 परसेंटाइल, रूपेश आनंद ने 98.33 परसेंटाइल, शान्वी स्नेहल ने 95.92 परसेंटाइल, अन्वेषा अग्रवाल ने 94.90 परसेंटाइल, वैष्णवी सिंह ने 94.58 परसेंटाइल, पलक बाला ने 94.46 परसेंटाइल, जयवर्धन जायसवाल ने 94.30 परसेंटाइल, यश कुमार सिंह ने 92.90 परसेंटाइल मृत्युंजय अरमान ने 91.21 तथा अभिषेक कुमार आयुष ने 90.13 परसेंटाइल हासिल कर स्कूल की शान बढ़ाई है। प्राचार्या परमजीत कौर ने सफलता के लिए छात्रों की कड़ी मेहनत और अभिभावकों तथा शिक्षकों के प्रयासों की सराहना की और छात्रों को अगले स्तर के लिए शुभकामनाएं दीं।



डीपीएस के छात्रों को जेईई मेन में बजा डंका

रांची। जेईई मेन का परिणाम शनिवार को घोषित हो गया। डीपीएस के छात्रों का शानदार प्रदर्शन रहा। दीपत दिव्यांश पांडे टॉपर बनकर उभरे। 18 छात्रों ने 99 एवं उससे अधिक परसेंटाइल प्राप्त किया है। 58 से अधिक छात्रों ने 95 एवं उससे अधिक परसेंटाइल प्राप्त किए हैं। 74 से अधिक छात्रों ने 90 और उससे अधिक परसेंटाइल हासिल किया है। विद्यार्थियों के प्राचार्य डॉ आर.के.झा ने छात्रों के साथ इस बेशकीमती पल को साझा किया और विद्यार्थियों के सराहनीय प्रदर्शन के लिए उनके माता-पिता और शिक्षकों को बधाई दी। उन्होंने जेईई एडवांस में सफलता के लिए छात्रों को शुभकामनाएं भी दीं।



कैब्रियन पब्लिक स्कूल के छात्रें हुए सफल

रांची। कांके रोड स्थित कैब्रियन पब्लिक स्कूल के विद्यार्थियों ने जेईई मेस की परीक्षा में सफलता हासिल की है। इन विद्यार्थियों में मान्या वर्णवाल, पीयूष कुमार और दीपक मुंडा शामिल हैं। प्राचार्या प्रेमलता कुमारी ने सभी सफल विद्यार्थियों को उनकी सफलता पर बधाई और अच्छे भविष्य के लिए शुभकामनाएं दी है।



अपनी आवाज से लाखों लोगों के दिलों में जगह बनाने वाला अशाफाक सुपर्द ए खाक



रांची। डोरंडा युनुस चौक से अपनी आवाज पिछले 6 वर्षों से मेडलिफ्स एवं टिक टॉक फेसबुक इंस्टाग्राम यूट्यूब इत्यादि जैसे सोशल मीडिया प्लेटफॉर्म में रांची की लोकल भाषा में अपनी आवाज से लाखों करोड़ों दिनों की धड़कन बन चुके अशाफाकउरला जिन्होंने अपनी हंसी और हास्य से लाखों दिलों को जीता उनका देहांत हो गया। शनिवार को हजारों लोगों ने डोरंडा कब्रिस्तान में जाकर सुपर्द ए खाक में मौजूद रहकर मिट्टी की रस्म अदा किया। इस मौके पर पहुंचे सेंट्रल मोहम्मन कमेटी के सदर अशरफ अंसारी मुमताज गद्दी, वार्ड 45 के पूर्व पार्षद नसीम गद्दी सामाजिक कार्यकर्ता शाकिब, हाजी इमरान रजा,रमजान,असफर आलम, इमाम अहमद, बब्बर, नदीम खान अमया संगठन के अध्यक्ष शमीम एस अली, अंजुमन इस्लामिया सेक्रेटरी मो.नौशाद, मो.इकबाल, अरशद, नवाब चिशती, मो.आरिफ, मो.खैरूल खान, डोरंडा राईन समाज के प्रवक्ता इमतिआज सोनु, कांफ्रेंसी नेता विनय कुमार सिंह दीपू जेएमएम नेता साहिल हबीबी सहित अन्य लोग मौजूद थे।

श्री श्याम मंदिर में भंडारा का भव्य आयोजन



रांची। श्री श्याम मित्र मंडल द्वारा शनिवार को हरमू रोड के श्री श्याम मंदिर में 152 वां श्री श्याम भंडारा का भव्य आयोजन किया गया। श्री श्याम मित्र मंडल के अध्यक्ष सुरेश सरावगी, महामंत्री विश्वनाथ नारसरिया,मंत्री श्याम सुंदर शर्मा,अरुण ,रूपा बथवाल,अनीश स्वेता, आद्युष श्रुति बथवाल ने संयुक्त रूप से श्री श्याम भोग का भजन गायन किया। ये जानकारी मंडल के मंत्री गौरव अग्रवाल मोनु ने दी।

शिक्षकों ने डॉ रोज केरकेप्ता को दी श्रद्धांजलि

रांची। रांची विश्वविद्यालय के जनजातीय एवं क्षेत्रीय भाषा संकाय के खड़िया विभाग की पूर्व प्राध्यापक डॉ रोज केरकेप्ता के निधन पर शनिवार को विभाग में शोकसभा का आयोजन किया गया। इसमें टीआरएल संकाय के शिक्षकों, कर्मचारियों, शोधार्थियों व विद्यार्थियों ने डॉ केरकेप्ता को श्रद्धांजलि अर्पित की। विभागाध्यक्ष बंधु भगत डॉ रोज को याद करते हुए भावुक हो गए। कहा कि उनका निधन झारखंडी समाज, साहित्य और संस्कृति के लिए अपूरणीय क्षति है। नागपुरी विभाग के अध्यक्ष डॉ उमेश नंद तिवारी ने कहा कि डॉ रोज केरकेप्ता की रचनाओं में आदिवासी संवेदना, सामाजिक न्याय और स्त्री विमर्श का सशक्त समावेश दिखाई देता था। उन्होंने खड़िया भाषा की संरक्षण-यात्रा को एक नई दिशा दी। साथ ही हिन्दी साहित्य में भी अपनी अनूठी पहचान स्थापित की। उन्होंने कहा कि डॉ रोज की कहानियाँ और कविताएँ झारखंड की जीवंत सामाजिक सच्चाइयों और जनविमर्श की गूँज रही हैं। वे सिर्फ साहित्यकार नहीं, बल्कि विचार और संघर्ष की जीती-जागती मिसाल थीं। हो विभाग की शिक्षिका डॉ दामयंती सिंक् ने कहा कि उनका निधन न सिर्फ झारखंड की साहित्यिक धरती, बल्कि देशभर के आदिवासी समाज और विमर्श के लिए एक अपूरणीय क्षति है। डॉ दिनेश कुमार दिनमणि ने डॉ रोज केरकेप्ता आनेवाली पीढ़ियों के लिए संघर्ष, विचार और अभिव्यक्ति की प्रतीक बनी रहेंगी।

मसीहियों ने मनाया पास्का जागरण, पुनरुत्थान पर्व आज

खबर मन्त्र संवाददाता

रांची। शनिवार संध्या मसीहियों ने लोयला मैदान मे समारोह आयोजित कर पास्का जागरण के रूप में मनाया। समारोह की शुरुआत मुख्य रूप से उपस्थित अनुग्रहात पुरोहित ने प्रभु यीशु के जी उठने के लिए प्रभु यीशु को की। पुरोहित ने बताया कि मसीही धर्म विश्वासियों का दृढ़ विश्वास है कि क्रूस पर बलिदान देने के तीसरे दिन प्रभु यीशु जी उठे थे। विश्वासियों ने प्रभु के जी उठने की खुशी में पूजन कर भजन का सिलसिला देर रात्रि तक चला।

पुनरुत्थान पर्व आज : पुनरुत्थान पर्व आज मनाया जायेगा। मसीही विश्वास के अनुसार यह

पर्व क्रूस मृत्यु के तीसरे दिन यीशु मसीह के जी उठने की घटना की स्मृति में मनाया जाता है। पुनरुत्थान पर्व को लेकर गिरजाघरों और कब्रिस्तानों में विशेष तैयारी की गई है। जीइएल चर्च के विश्वासी पुनरुत्थान पर्व के लिए सिरमटोली के पास स्थित जीइएल चर्च कब्रिस्तान में जुटेंगे। सुबह 3:30 बजे स्मरण पत्थर के पास से शोभायात्रा के रूप में विश्वासी कब्रिस्तान में जमा होंगे। सीएनआइ छोटानागपुर डायसिस के विश्वासियों के लिए कांटोटोली स्थित सीएनआइ कब्रिस्तान में पुनरुत्थान पर्व की आराधना सुबह छह बजे शुरू होगी। पुरलिया रोड स्थित संत मरिया महागिरजाघर में पास्का पर्व की पहली आराधना सुबह छह बजे होगी।

पूजन कर भजन का सिलसिला देर रात्रि तक चला



किसानों के समग्र उत्थान के प्रति सरकार कृतसंकल्प : शिल्पी तिकी

कृषि मंत्री ने महिलाओं के बीच किया सिलाई मशीन और परिसंपत्ति का वितरण

खबर मन्त्र संवाददाता

इटकी/बेड़ो। इटकी प्रखंड मुख्यालय सभागार में शनिवार को कृषि, पशुपालन व सहकारिता मंत्री शिल्पी नेहा तिकी ने सिलाई मशीन वितरण समारोह में लाखों रुपये के परिसंपत्तियों का वितरण किया। जेएसएलपीएस से जुड़ी 20 अनुसूचित जाति की महिलाओं को सिलाई मशीन, आपदा राहत कोष के तहत आंधी तूफान से उजड़े 18 लोगों को चार हजार रुपये, व्रजपात से एक मृतक के परिजन को चार लाख तथा पानी में डूबकर मरने वाले तीन ग्रामीणों को आपदा प्रबंधन विभाग की ओर से चार लाख रुपये का चेक वितरण किया गया। इसके अलावा खेतों में पटवन



सिलाई मशीन का वितरण करतीं कृषि मंत्री।



चेक वितरण करते मंत्री शिल्पी नेहा तिकी।

के लिए कृषि विभाग से छह किसानों के बीच सक्सिडी पर एक लाख 80 हजार मूल्य के सोलरयुक्त मोटर पंप का वितरण किया गया। इसमें कूर्गी पंचायत के सेमरा गांव के चार व चिनारों पुरियों पंचायत के दो किसान शामिल हैं। मौके पर मंत्री शिल्पी नेहा तिकी ने कहा कि झारखंड की गठबंधन सरकार योजनाओं को जाति धर्म

और भाषा के आधार पर नहीं, बल्कि जरूरतमंद लोगों को योजना का लाभ देकर लोगों के आंसू पोछने का काम कर रही है। कार्यक्रम का उद्घाटन मंत्री शिल्पी नेहा तिकी द्वारा दीप प्रज्वलित कर किया गया। इससे पूर्व जेएसएलपीएस की दीर्घियों आदिवासी रीतिरिवाज के तहत नृत्य गान कर मंत्री शिल्पी नेहा

तिकी का स्वागत किया। कार्यक्रम में मुख्य रूप से बीडीओ प्रवीण कुमार, सीओ मो अनीस, प्रखंड कृषि पदाधिकारी हेमन्त एक्का, जेएसएलपीएस के बीपीएम नितेश कुमार, इटकी प्रखंड कमिस अध्क्ष रमेश महली, फिरोज अख्तर, मंजर अंसारी, अहमद अंसारी, शिशु गोप, रहमान अंसारी, मनोज गोप, टिकू, सादिक सहित अन्य शामिल थे।

चतरा सांसद कालीचरण सिंह ने किया पिपरवार का दौरा



खबर मन्त्र संवाददाता

पिपरवार। चतरा सांसद कालीचरण सिंह ने शनिवार को का दौरा किया। इस दौरे के क्रम में उन्होंने संसदीय क्षेत्र अन्तर्गत कल्याणपुर बहेरा बेती पंचायतो के विभिन्न गांव में भीषण गर्मी में व्याप्त पानी की समस्या को लेकर क्षेत्र के कार्यकर्ताओं संग बैठक कर विचार विमर्श किया गया। इसके पश्चात उन्होंने प्रधानमंत्री नरेंद्र मोदी द्वारा राष्ट्रहित में किए जा रहे विकास सहित जनहित कार्यों को जन-जन तक पहुंचाने का कार्यकर्ताओं से आह्वान किया साथ ही एवं क्षेत्र में भाजपा के सांगठनिक चुनाव एवं ग्रामीण

क्षेत्रों की मूलभूत समस्याओं जैसे गर्मी के दिनों में पेयजल की संकट से निपटने को लेकर इसके निदान किए जाने से संबंधित जनप्रतिनिधियों संग बैठक कर विचार विमर्श किया गया। इस दौरे को उपरांत उन्होंने कल्याणपुर में आयोजित कमलेश कुमार विश्वकर्मा की बेटी की शादी समारोह में शामिल हुए इस दौरान उन्होंने वर वधु को आशीर्वाद दिया इस दौरे के क्रम में मुख्य रूप से चतरा सांसद कालीचरण सिंह, सुनील कुमार चौरसिया, बाजिन्द्र कुमार, संजीव कुमार मिश्रा, महेश विश्वकर्मा, सहित दर्जनों भाजपा कार्यकर्ता मौजूद थे।

चोरी की मोटरसाइकिल खरीद बिक्री के आरोप में दो गिरफ्तार, तीन मोटरसाइकिल जब्त

खबर मन्त्र संवाददाता

राहें। थाना क्षेत्र के टोड़ांग गांव में छापेमारी कर चोरी के मोटरसाइकिल के साथ दो लोगों को राहे पुलिस ने गिरफ्तार कर जेल भेज दिया है। वरीय पुलिस अधीक्षक के निर्देश पर 18 अप्रैल की रात राहे थाना प्रभारी यशवंत कुमार सिंह के नेतृत्व में पुलिस बल ने टोड़ांग गांव में छापेमारी कर रोहित सिंह मुंडा और अमरेश कुमार महतो को गिरफ्तार किया गया। पुलिस में ने पहले अमरेश कुमार महतो को गिरफ्तार किया। इसके घर से टीवीएस अपाची जेपच 04 एल 0421 बरामद किया। अमरेश के निशानदेही पर रोहित सिंह मुंडा को गिरफ्तार किया



गया। इसके घर से काला रंग का पैशन प्रो जेपच 05 बी एच 0611 तथा काले रंग का हीरो स्पेंडर जेपच 01एफ एम 4328 जब्त किया गया। पूछताछ में तीनों मोटरसाइकिल चोरी की बताई गई और कहा कि सिल्ली के गोपाल महतो के साथ मिलकर चोरी का

मोटरसाइकिल खरीद बिक्री का काम करते हैं तीनों मोटरसाइकिल जब्त कर थाना लाया गया तथा दोनों आरोपी को 19 अप्रैल को जेल भेज दिया गया। मामले को खुलासा एसएसपी रांची चंदन कुमार ने प्रेस कॉन्फ्रेंस के द्वारा किया है।

भ्रष्टाचार विरोधी मंच के नेताओं की हुई बैठक भ्रष्टाचार कैंसर की तरह देश को खोखला कर रहा : विजय सिंह

खबर मन्त्र संवाददाता

गुमला। भ्रष्टाचार विरोधी मंच के तत्वाधान में गुमला स्थित थाना रोड में सेवानिवृत्त शिक्षक हाफिजुर रहमान की



बैठक में शामिल मंच के पदाधिकारी।

अध्यक्षता में एक आवश्यक बैठक हुई। बैठक में मुख्य रूप से उपस्थित जेएनडी के केंद्रीय संयोजक विजय सिंह ने कहा कि भ्रष्टाचार कैंसर की तरह देश को खोखला कर रहा है। जिसे बर्दाश्त करना देश से गदारी होगी। श्री सिंह ने यह भी कहा कि सरकार संरक्षित भ्रष्टाचार चरम पर है। जिसके विरुद्ध देश के एक जिम्मेवार नागरिक होने के नाते लोगों को आगे आना होगा। उन्होंने मोदी सरकार को लूट भ्रष्टाचार को बढ़ावा देने वाले सरकार करार देते हुवा कहा कि इस मुद्दे से न्याय चाहने वाले लोगों को जोड़ने के लिए ईमानदार प्रयास करने की आवश्यकता है। बैठक में आरोपीआई व सामाजिक कार्यकर्ता आनंद किशोर पंडा ने कहा कि 2005 में आम नागरिकों के लिए लाया गया सूचना अधिकार कानून को प्रभावि्त करने के लिए केंद्र सरकार के द्वारा लाया गया एक नया

अधिनियम डिजिटल पर्सनल डाटा प्रोटेक्शन एक्ट को लाना कहीं ना कहीं भ्रष्टाचार को ही बढ़ावा देने की कोशिशें है। राज्य में भी संवैधानिक संस्थाएं को हेमन्त सरकार द्वारा निष्क्रिय बनाकर भ्रष्टाचार करने पर खुल्ली छुट दे दिया गया है। जिसके लिए जनता को जागना होगा। बैठक को अन्य नेताओं ने भी संबोधित किया। बैठक में निर्णय लिया गया कि जिले में भ्रष्टाचार के विरुद्ध व्यापक अभियान व आंदोलन की तैयारी के लिए 10 मई 2025 को जिला मुख्यालय गुमला में एक आम बैठक की जाएगी तथा भ्रष्टाचार के खिलाफ विभिन्न स्तरों पर आवाज उठाने वाले लोगों को इस भ्रष्टाचार विरोधी मुहिम की टीम में सम्मिलित करने के अलावे कई निर्णय लिए गए हैं। बैठक में मुख्य रूप से झारखंड आंदोलनकारी अजीत विश्वकर्मा, रवि सिंह व अन्य कई लोग मौजूद थे।

श्री श्री 108 शिव परिवार प्राण प्रतिष्ठा महायज्ञ का शुभारंभ

खबर मन्त्र संवाददाता

बेड़ो। बेड़ो प्रखंड के खत्रीखटंगा गांव में श्री श्री 108 शिव परिवार तीन दिवसीय प्राण प्रतिष्ठा महायज्ञ के आयोजन का शुभारंभ शनिवार को भव्य कलश यात्रा के साथ हुआ। कलश यात्रा गांव के मुख्य मंदिर प्रांगण से शुरू होकर विभिन्न मार्गों से होते हुए जल कलश के साथ पुनः यज्ञ स्थल पर पहुंचकर एक धार्मिक समारोह में बरल गया। जहां श्रद्धालुओं ने मंत्रोच्चार और भक्तिमय वातावरण में भाग लिया। इस दौरान पुजारी पंडित नित्यानंद पाठक, निकुंज पाठक, रंजीत पाठक, अभिषेक मिश्रा व रविकांत मिश्रा की अनुग्राह में यजमान अंगद खन्ना, रेशमी देवी, निलेश खन्ना, गायत्री खन्ना, कुमारेश सहगल,



कलश यात्रा में शामिल श्रद्धालु।

रानी देवी, सांकेत टंडन, माया देवी, देवशरण नाथ टंडन, सरिता देवी ,रामेश्वर खन्ना, दीपिका खन्ना,अजय नाथ टंडन व चिंता देवी आदि ने सपन्नोक्त धार्मिक अनुष्ठानों में भाग लिया। वहीं मौके पर भारतीय जनता पार्टी महिला मोर्चा की जिला अध्यक्ष नेहा सिंह और पूर्व विधायक गंगोत्री कुजूर, हिन्दू जागरण मंच के प्रदेश

महामंत्री वाणी कुमार राय व एकल विद्यालय के बेड़ो संच अध्यक्ष डॉ रमेश प्रसाद गुप्ता आदि मुख्य रूप से मौजूद थे। अतिथियों ने कहा कि यह आयोजन सामाजिक एकता और आध्यात्मिक जागरूकता का प्रतीक है। इधर महायज्ञ के आयोजकों ने बताया कि इस तीन दिवसीय आयोजन के दौरान धार्मिक अनुष्ठानों, हवन, भजन-



महायज्ञ के दौरान पूजा अर्चना करते श्रद्धालु।

कीर्तन और प्रवचनों का कार्यक्रम होगा। वहीं यज्ञाचार्य पंडितों की देखरेख में यह महायज्ञ सभी विधियों, वैदिक रीति-रिवाजों व धार्मिक अनुष्ठानों के साथ संपन्न होगा। आयोजन समिति ने सभी श्रद्धालुओं से महायज्ञ में भाग लेकर इसे सफल बनाने की अपील की। वहीं महायज्ञ को सफल बनाने में समिति के सदस्यों में कौशल

किशोर राम, प्रीत सेठ, गौरव खन्ना, कुणाल टंडन, अमन टंडन, भूषण टंडन, हनी खन्ना, रतन खन्ना, शिवम टंडन, अभिषेक टंडन, शशांक सहगल, अकांश खन्ना, लकी खन्ना, चंचल सहगल, संदीप टंडन, नितिन खन्ना, रौनक टंडन, सुनील सहाल व संजय राम आदि सराह नीय योगदान दे रहे हैं।



बटलर की आंधी में उड़ी दिल्ली की टीम

गुजरात टाइटंस ने सात विकेट से जीता मुकाबला, बटलर 97 रन बनाकर नाबाद लौटे



एजेंसी
अहमदाबाद। शुभमन गिल की कप्तानी वाली गुजरात टाइटंस ने शनिवार को अहमदाबाद के नरेंद्र मोदी क्रिकेट स्टेडियम में 8 विकेट से धूल चटा दी। यह जीटी की इस सीजन पांचवीं जीत थी। इसी के साथ गुजरात के अब 10 अंक हो गए हैं। वहीं दिल्ली कैपिटल्स की यह सातवें मुकाबले में दूसरी हार थी। 204 रन का बड़ा टारगेट गुजरात टाइटंस ने 19.2 ओवर में 7 विकेट रहते चेज कर लिया। दिल्ली कैपिटल्स आइपीएल के इतिहास में पहली बार 200 से ज्यादा रन का टारगेट डिफेंड करने में नाकाम रही है। दूसरी ओर गुजरात ने पहली बार 200 से ज्यादा रन का टारगेट आइपीएल में चेज किया है। इस जीत के साथ गुजरात टाइटंस, दिल्ली कैपिटल्स से बेहतर नेट रन रेट की वजह से पॉइंट्स टेबल में पहले पॉजिशन पर आ गई है।
बटलर ने खेली धमाकेदार पारी
इंग्लैंड के क्रिस्फोटक विकेटकीपर बल्लेबाज जोस बटलर इस मैच में गुजरात टाइटंस के लिए जीत के हीरो रहे। उन्होंने 179.63 के स्ट्राइक रेट से बल्लेबाजी करते हुए

54 गेंद में 97 रन की गजब पारी खेली। बटलर ने अपनी पारी में 11 चौके और चार छक्के लगाए। बटलर के अलावा शर्फेन रदर्फर्ड ने भी 34 गेंद में 43 रन बनाये। आखिरी ओवर में गुजरात को जीत के लिए 10 रन की जरूरत थी।

मिचेल स्टार्क दिल्ली के लिए गेंदबाजी कर रहे थे। स्ट्राइक पर मौजूद राहुल तेवतिया ने दो गेंद में ही मैच को फिनिश कर दिया। पहले उन्होंने छक्का लगाया फिर अगली गेंद पर उनके बैट से किनारा लगकर बॉल चौके के लिए चली गई और गुजरात मैच जीत गई। दिल्ली के लिए मुकेश कुमार और कुलदीप यादव ने 1-1 विकेट लिया।

क़ुछ ऐसी रही दिल्ली की पारी

करुण नायर (31), केएल राहुल (28), कलान अक्षर पटेल (39), ट्रिस्टन स्ट्यूस (31) और आशुतोष शर्मा (33) को शानदार पारियों से दिल्ली केपिटलस ने गुजरात डाइट्स के खिलाफ आठ विकेट पर 203 रन का मजबूत स्कोर खड़ा किया था। गुजरात ने टॉस जीतकर तेज गेंद मौसम में पहले गेंदबाजी करने का फैसला किया था। दिल्ली की तरफ से कोई बड़ी पारी नहीं खेली गयी लेकिन उसके शीर्ष क्रम के बल्लेबाजों ने उपयोगी योगदान दिया। कलान अक्षर पटेल ने 31 गेंदों पर एक चौका और दो छक्के उड़ाते

हुए 39 रन की सर्वाधिक पारी खेली।

आशुतोष शर्मा ने पारी के आखिरी ओवर की पांचवीं गेंद पर कैच आउट होने से पहले मात्र 19 गेंदों पर 37 रन में दो चौके और तीन छक्के उड़ाए। नायर ने 18 गेंदों पर 31 रन में दो चौके और दो छक्के मारे। स्ट्यूस ने 21 गेंदों पर 31 रन में दो चौके और एक छक्का लगाया। राहुल ने 14 गेंदों पर 28 रन में चार चौके और एक छक्का लगाया। अभिषेक पारेल ने नौ गेंदों पर 18 रन में तीन चौके और एक छक्का लगाया।

राहुल एक छक्के के साथ ही आईपीएल के इतिहास में 200 छक्के पूरे करने वाले सबसे तेज भारतीय बन गए। राहुल ने 128वीं पारी में यह उपलब्धि हासिल की।

लेफ्ट आर्म स्पिनर साई किशोर ने आशुतोष को आखिरी ओवर में बांधे रखा और ज्यादा रन नहीं बनाने दिए। साथ ही प्रसिद्ध कृष्णा ने भी कमाल की गेंदबाजी करते हुए चार विकेट निकाले। वहीं सिराज ने अपने पहले दो ओवरों में काफी रन लुटाने के बाद अपने दूसरे स्पेल के दो ओवरों में सिर्फ 14 रन देकर एक विकेट लिया। साथ ही इशांत शर्मा को भी एक विकेट मिला।

रोचक होगी मुंबई-चेन्नई की भिड़ंत



मुंबई। आइपीएल 2025 में अपने अभियान की धीमी शुरूआत के बाद मुंबई इंडियंस ने लगातार जीत के साथ वापसी की है जबकि चेन्नई सुपर किंग्स सात मैचों में से सिर्फ दो जीत के साथ अंक तालिका में सबसे निचले पायदान पर है। आइपीएल इतिहास की दो सबसे सफल फ्रैंचाइजी रविवार रात वानखेड़े स्टेडियम में आमने-सामने होंगी, लेकिन उनके बीच के फॉर्म में अंतर के कारण एक बड़ी चुनौती होगी। इस सीजन के 38वें मैच में दो अलग-अलग मिजाज वाली प्रतिद्वंद्वी टीमें आमने-सामने होंगी। पांच बार की चैंपियन मुंबई ने दिल्ली कैपिटल्स और हैदराबाद के खिलाफ ऑलराउंड प्रदर्शन करके अपनी लय हासिल कर ली है।

आरसीबी के सामने पंजाब की चुनौती



चंडीगढ़। पंजाब किंग्स रविवार को रॉयल चैलेंजर्स बेंगलुरु के खिलाफ होने वाले मैच में लय और मनोवैज्ञानिक बढ़त के साथ उतरेगी। इस सप्ताह की शुरूआत में बारिश के कारण 14 ओवर के मैच में पंजाब ने पांच विकेट से जीत हासिल की थी। आरसीबी पर जीत इस सीजन में पंजाब की सात मैचों में पांचवीं जीत थी, जिससे वह अंक तालिका में दूसरे स्थान पर पहुंच गया और प्लेऑफ में अपनी जगह पक्की कर ली।

घरेलू दुर्घटिवहार के आरोपों पर जेवरवे फिर हुये परेशान

म्युनिख (जर्मनी)।एलेक्जेंडर जेवरव ने म्युनिख ओपन क्वार्टर-फाइनल में घरेलू दुर्घटिवहार के आरोपों पर उन्हें परेशान करने वाले एक दर्शक को बाहर निकालने की मांग की। जर्मनी के नंबर एक खिलाड़ी डचमैन टैलोन ग्रीक्सपूर के खिलाफ दूसरे सेट में 5-5 पर सर्विस कर रहे थे, तभी प्रशंसक ने चिल्लाया चलो, एम बीवीबीटर हो। जेवरव ने चेयर अपायर फर्गस मफी से बात की और उन्हें यह कहते हुए सुना जा सकता था कि ह्याफर्गस, कृपया उसे बाहर निकालो। हालांकि यह साफ नहीं हुआ कि दर्शक को स्टेडियम से बाहर निकाला गया या नहीं।

अलकाराज बार्सिलोना ओपन के सेमीफाइनल में मैट्रिड। शीर्ष वरीयता प्राप्त कार्लोस अलकाराज ने एलेक्स डे मिनौर पर सीधे सेटों में जीत के साथ बार्सिलोना ओपन के सेमीफाइनल में प्रवेश किया। स्पेन के अलकाराज को ऑस्ट्रेलिया के पांचवें वरीयता प्राप्त डे मिनौर को 7-5, 6-3 से हराने में सिर्फ एक घंटे और 40 मिनट लगे। दुनिया के दूसरे नंबर के खिलाड़ी अब फ्रांस के आर्थर फिल्स से खेलेंगे। फिल्स के प्रतिद्वंद्वी स्टेफानोस त्सितिपास क्वार्टर फाइनल मैच के तीसरे गेम में ही चोटिल हो गए थे।

नेमार पैरों की मांसपेशियों में नयी चोट के शिकार

रियो डी जेनेरियो। सैंटोस फॉरवर्ड नेमार को पैर की मांसपेशियों में नई चोट का पता चला है। 33 वर्षीय नेमार को बुधवार को एट्लेटिको मिनेरो पर सैंटीस की 2-0 की जीत के 34वें मिनट में मैदान से बाहर होना पड़ा था। बाद में किए गए परीक्षणों में हैमस्ट्रिंग मांसपेशियों में से एक सेमीमेम्ब्रानोसस को नुकसान की पहचान की गई।

एशिया कप में अच्छा प्रदर्शन करेगी भारतीय हॉकी टीम: कोच फुल्टन

एजेंसी
नयी दिल्ली। झांसी में 15वीं हॉकी इंडिया सीनियर पुरुष राष्ट्रीय चैंपियनशिप 2025 के बाद भारतीय पुरुष हॉकी टीम के मुख्य कोच ब्रेग फुल्टन को भरोसा है कि उनकी टीम आगामी एशिया कप 2025 में अच्छा प्रदर्शन करेगी। राष्ट्रीय हॉकी चैंपियनशिप के हर मैच में बारीक नजर रखने वाले फुल्टन ने एशिया कप में भारतीय टीम की तैयारी का विश्लेषण किया और टीम में प्रतिभा की गहराई और गुणवत्ता के बारे में आशा व्यक्त की। उन्होंने कहा, पंजाब ने अंतरराष्ट्रीय खिलाड़ियों के मजबूत प्रतिनिधित्व के साथ प्रदर्शन किया, जबकि शीर्ष चार टीमों ने कुल मिलाकर अच्छा
एजेंसी
नयी दिल्ली। प्रिंस मोहम्मद बिन फहद स्टेडियम में शुक्रवार को खेले गए सऊदी प्रो लीग मुकाबले में फियरे-एमरिक ऑबामेयांग के देर से किये गये विजयी गोल की बदौलत अल कदीसिया ने अल नस्र को 2-1 से हराया। इस हार के साथ ही अल नस्र की खिताबी दौड़ को बड़ा झटका लगा है। मैच की शुरूआत से ही अल कदीसिया ने आक्रामक खेल दिखाया और 35वें मिनट में तुर्की अल-अम्मार के आसान टैप-इन गोल की मदद से 1-0 की बढ़त हासिल कर ली। इस गोल की नींव रखी ऑबामेयांग ने, जो लगातार विपक्षी डिफेंस के पीछे दौड़ लगाकर दबाव बना रहे थे। उनकी तेज शॉट को गोलकीपर बेंटो ने रोक़ा, लेकिन रिबाउंड पर अल-अम्मार ने कोई गलती नहीं की।



संतुलन और गुणवत्ता का प्रदर्शन किया। कुछ क्षेत्र निश्चित रूप से दूसरों की तुलना में अधिक मजबूत थे। उदाहरण के लिए, पंजाब सबसे अधिक अंतरराष्ट्रीय खिलाड़ियों के साथ सबसे आगे रहा, जिसने उन्हें बढ़त दिलाई। साथ ही, शीर्ष चार टीमों में प्रतिभा का एक स्वस्थ संतुलन था। हालांकि, इसके अलावा, गहराई और समग्र गुणवत्ता में थोड़ी गिरावट आई।

अल कदीसिया ने अल नस्र को 2-1 से हराया

एजेंसी
नयी दिल्ली। प्रिंस मोहम्मद बिन फहद स्टेडियम में शुक्रवार को खेले गए सऊदी प्रो लीग मुकाबले में फियरे-एमरिक ऑबामेयांग के देर से किये गये विजयी गोल की बदौलत अल कदीसिया ने अल नस्र को 2-1 से हराया। इस हार के साथ ही अल नस्र की खिताबी दौड़ को बड़ा झटका लगा है। मैच की शुरूआत से ही अल कदीसिया ने आक्रामक खेल दिखाया और 35वें मिनट में तुर्की अल-अम्मार के आसान टैप-इन गोल की मदद से 1-0 की बढ़त हासिल कर ली। इस गोल की नींव रखी ऑबामेयांग ने, जो लगातार विपक्षी डिफेंस के पीछे दौड़ लगाकर दबाव बना रहे थे। उनकी तेज शॉट को गोलकीपर बेंटो ने रोक़ा, लेकिन रिबाउंड पर अल-अम्मार ने कोई गलती नहीं की।



दूसरे हाफ में अल नस्र ने बराबरी की पूरी कोशिश की। 57वें मिनट में क्रिस्टियानो रोनाल्डो गेंद को काबू नहीं कर पाए, जिसके बाद जॉन डुरान को शानदार मौका मिला, लेकिन उनका शॉट गोल के ऊपर चला गया। यह मौका अल नस्र के लिए मैच बदलने वाला हो सकता था।

सादियो माने ने दिलाई बराबरी
84वें मिनट में ब्राजीली मिडफील्डर

ओतावियो के बेहतरीन क्रॉस पर सादियो माने ने शानदार टच के बाद गेंद को गोलकीपर के पास से गोल में डालकर स्कोर 1-1 कर दिया। इस गोल के बाद अल नस्र के खेमें में खुशी लौट आई थी। लेकिन माने के गोल के महज तीन मिनट बाद ऑबामेयांग ने नाहितान नदिज के क्रॉस पर हेडर लगाकर अल कदीसिया को फिर से बढ़त दिला दी। यह गोल निर्णायक साबित हुआ और अल नस्र को हार झेलनी पड़ी।



नयी दिल्ली। टीम इंडिया के सहायक कोच प से हाल ही में हटाये गये अभिषेक नायर आइपीएल की फ्रेंचाइजी कोलकाता नाइट राइडर्स में वापस लौट आये हैं। केकेआर ने शनिवार शाम अपने आफिशियल एक्स अकाउंट से यह जानकारी साझा की। केकेआर ने नायर की फोटो के साथ लिखा अभिषेक नायर टाटा आइपीएल 2025 के लिए केकेआर कोचिंग सेटअप में लौट आए हैं।

लखनऊ ने राजस्थान को उसके घर में हराया

सुपरजायंट्स ने अंतिम गेंद पर पलटा मैच, अंतिम ओवर में आवेश ने किया कमाल

एजेंसी
जयपुर। इंडियन प्रीमियर लीग 2025 के 36वें मैच में लखनऊ सुपरजायंट्स ने राजस्थान रॉयल्स को हरा दिया। राजस्थान के लिए इस मैच में यशस्वी जायसवाल और वैभव सूर्यवंशी ने कमाल का खेल दिखाया। यशस्वी और वैभव की धमाकेदार बल्लेबाजी के बावजूद राजस्थान रॉयल्स को लखनऊ सुपरजायंट्स के खिलाफ हार मिली। दोनों टीमों के बीच यह मुकाबला राजस्थान के सवाई मानसिंह क्रिकेट स्टेडियम में खेला गया। राजस्थान की इस सीजन में 8 मैचों में से 5वीं हार है। मुकाबले में लखनऊ की टीम ने टॉस जीतने के बाद पहले बल्लेबाजी करते हुए निर्धारित 20 ओवर के खेल में 5 विकेट के नुकसान पर 180 रन का स्कोर खड़ा किया था। इसके जवाब में राजस्थान रॉयल्स ने पारी अंतिम गेंद तक 178 रन ही बना सकी। राजस्थान के लिए इस मैच में लक्ष्य का पीछा करने उतरे ओपनर बल्लेबाज और वैभव सूर्यवंशी ने टीम को धमाकेदार शुरूआत दिलाई थी। 14 साल के वैभव सूर्यवंशी को इस मैच में संदीप शर्मा की जगह इपैक्ट सब के रूप में खेलने का मौका मिला था। वैभव ने अपनी पारी की पहली गेंद पर सिकस के साथ शुरूआत की थी। हालांकि वह 20 गेंद में 34 रन बनाकर आउट हो गए। अपनी इस पारी में उन्होंने 3 छक्के और 2 चौके भी लगाए। इसके साथ ही वैभव आईपीएल में डेब्यू करने वाले सबसे कम उम्र के खिलाड़ी भी बने।



वैभव सूर्यवंशी के अलावा इस मैच में राजस्थान रॉयल्स के लिए कमाल की बल्लेबाजी की। पारी का आगाज करते हुए वैभव सूर्यवंशी ने 52 गेंद में 74 रनों की धमाकेदार पारी खेली। अपनी इस पारी में 5 चौके और 4 छक्के भी लगाए। यशस्वी जायसवाल के आउट होने होने के बाद राजस्थान की टीम छोड़ी लड़खड़ा गई, लेकिन अंतिम ओवर में ध्रुव जुंजेल और शिमरन हेतमायर ने मिलकर मैच को फिनिश किया। आखिरी ओवर में आवेश का कमाल : लखनऊ सुपरजायंट्स की तरफ से आवेशान खान ने गेंदबाजी में अपना कमाल दिखाया। आखिर ओवर में राजस्थान को जीत के लिए 9 रन की जरूरत थी, लेकिन आवेश ने कसी हुई गेंदबाजी से इसे सफलतापूर्व डिफेंड कर मैच को लखनऊ की झोली में डाल दिया।

अंतिम ओवर से पहले आवेश खान ने लखनऊ के लिए 18वें ओवर में भी दमदार गेंदबाजी की। इस ओवर में उन्होंने 5 रन देकर यशस्वी जायसवाल और रियान पराग को आउट किया था। यहीं से राजस्थान के हाथ से मैच फिल गया।

लखनऊ की बल्लेबाजी रही बेअसर : राजस्थान रॉयल्स के खिलाफ इस मुकाबले में लखनऊ सुपरजायंट्स की बल्लबाजी कुछ खास नहीं रही। लखनऊ की तरफ से सिर्फ एडेन मार्कराम (66) और आयुष बदौनी (50) को छोड़ और कोई भी खिलाड़ी अपना कमाल नहीं दिखा सके। इस तरह लखनऊ की टीम 20 ओवर में पांच विकेट पर 180 रन ही बना सकी। लखनऊ ने टॉस जीतकर पहले बल्लेबाजी का फैसला किया। लखनऊ 19 ओवर में पांच विकेट पर 153 रन बनाकर

हिमांशु जाखड़ ने 67.57 मीटर तक भाला फेंककर जीता ऐतिहासिक स्वर्ण

नयी दिल्ली। हिमांशु जाखड़ ने शनिवार को सऊदी अरब के दमाम में एशियाई अंडर-18 एथलेटिक्स चैंपियनशिप में 67.57 मीटर की दूरी दर्ज करके भारत को पहला भाला फेंक स्वर्ण पदक दिलाया। यह स्वर्ण पदक महाद्वीपीय प्रतियोगिता में लड़कों की भाला फेंक स्पर्धा में भारत का पहला स्वर्ण पदक भी है। हरियाणा के 17 वर्षीय खिलाड़ी ने चीन के लू हाओ (63.45 मीटर) और उज्बेकिस्तान के रूसलान सादुल्लाव (61.96 मीटर) को पीछे छोड़ते हुए स्वर्ण पदक अपने नाम किया। हिमांशु का व्यक्तिगत सर्वश्रेष्ठ प्रदर्शन 74.56 मीटर (700 ग्राम) है, जो उन्होंने दिसंबर, 2024 में राष्ट्रीय जूनियर एथलेटिक्स चैंपियनशिप में हासिल किया था। उन्होंने इस साल की शुरूआत में दक्षिण अफ्रीका में दिग्गज निरज चोपड़ा और जान जेलेजनी के साथ प्रशिक्षण लिया था। भारत ने अपने अभियान का समापन कुल 11 पदकों के साथ किया, जिसमें एक स्वर्ण, पांच रजत और पांच कांस्य शामिल हैं।



नया आधार पंजीकरण की धीमी प्रगति पर डीसी नाराज



खबर मन्त्रा संवाददाता

बोकारो। समाहरणालय स्थित कार्यालय कक्ष में उपायुक्त विजया जाधव ने जिले में आधार पंजीयन/सुधार कार्यों की प्रगति की समीक्षा की। इस दौरान उपायुक्त ने आधार पंजीयन की प्रगति की जानकारी दी। इस क्रम में जनवरी से मार्च माह तक मात्र 185 लोगों के नया आधार पंजीयन होने पर उन्होंने नाराजगी जताई। कहा कि चंदपुरा - चास - पेटरवार प्रखंड में शून्य एवं चंदनकियारी में मात्र 02 नया पंजीयन हुआ है। वहीं शून्य से 05 वर्ष के बच्चों के लिए भी 28 फरवरी से 08 मार्च तक आयोजित शिविर में मात्र 133 नये बच्चों का पंजीयन हुआ है जिसमें चंदपुरा प्रखंड में 02 जरीडीह झ पेटरवार प्रखंड में मात्र 02 बच्चों

कसमार प्रखंड के मंजुरा में धूमधाम से हुआ संपन्न

बोकारो/कसमार। कसमार प्रखंड के मंजुरा गांव स्थित नाइया जेहराथान में मंजुरा पंचायत के आदिवासी कुड़मी समाज ने सरहलु गांव की महिलाओं एवं बच्चियों ने नाया को झगड़ा हाड़ी से सर पर पानी डालते हुए घर तक लाए। अपने पुरखों के वास स्थल भुलिपड़ा के समक्ष नाया को बैठाकर गांव की महिलाओं एवं बच्चियों ने नाया को तेल हल्दी लगाकर उनके सिर पर पानी डाल आशीर्वाद लिया।

कैथिया बहियार में मिली अज्ञात महिला के शव की हुई शिनाख्त

गोड्डा। जिले के बंसतराय थाना क्षेत्र अंतर्गत अमरपुर कैथिया बहियार में गुरुवार की सुबह अज्ञात महिला का शव मिला था जिसकी शिनाख्त कर ली गई है। मृतका का नाम रूही खारतून, उम्र करीब 25 वर्षीय, पिता हारून राशिद है जो बिहार के धौरेया थाना अंतर्गत रविडीह का बताया गया। मृतिका के पिता हारून ने दूरभाष पर बताया कि उनकी लड़की का किसी लड़के के साथ प्रेम प्रसंग था और ईद के दो दिनों के बाद मेरी लड़की घर से उस लड़के के साथ भाग गई थी। मृतका के पिता ने अपने स्तर से काफी खोजबीन किया था लेकिन लड़की का पता नहीं चल पाया था। पुलिस ने शव को पोस्टमार्टम के लिए गोड्डा सफर अस्पताल भेज दिया था।

कसमार में जल संरक्षण पखवाड़ा कार्यक्रम संपन्न



खबर मन्त्रा संवाददाता

बोकारो/कसमार। कसमार स्थित पीएम श्री + 2 उच्च विद्यालय में आयोजित जल संरक्षण पखवाड़ा कार्यक्रम में विद्यालय के प्रभारी प्राचार्य ढा रणजीत कुमार झा ने जल संरक्षण हेतु सभी शिक्षकों एवं विद्यार्थियों को शपथ दिलाई। उन्होंने कहा कि जल ही जीवन है- जल के बिना जीवन की कल्पना नहीं की जा सकती। जल बचाने का करो जलन- ये ही जीवन का अनमोल रतन। संसार के कई नगर जल के बिना उजड़ गये। हमारे देश में गर्मी के दिनों में लातूर जैसे स्थानों पर ट्रेन से पानी भेजवाना पड़ता है। झारखंड के भी कुछ नगरों में गर्मी के दिनों में पानी का घोर अभाव हो जाता है और कुछ अपार्टमेंट वालों को पानी का टैंकर मंगाना पड़ता है। उन्होंने कहा कि सभी विद्यार्थी जल संरक्षण के प्रति जागरूक होकर अपने घरवालों को आस-पड़ोस में टोले-

मैट्रिक परीक्षा के मूल्यांकन केंद्र में लगी आग, कांपियां जलकर हुई नष्ट

असमाजिक तत्वों ने ज्वलनशील पदार्थ डाल लगाया आग, करीब एक हजार कॉपियां जलकर हुई रख

खबर मन्त्रा संवाददाता

दुमका। झारखंड अधिविद्य परिषद (जेक), दुमका द्वारा ली गई मैट्रिक परीक्षा की लगभग आठ से नौ सौ कॉपियां मूल्यांकन केंद्र में जल कर राख हो गईं। असामाजिक तत्वों ने ज्वलनशील पदार्थ से इस घटना को अंजाम दिया है। इनमें से दो-ढाई सौ कापियां पूर्ण रूप से जल गई है। जबकि शेष कापियां आंशिक रूप से जली है। राहत की बात यह रही है कि इस घटना में जली हुई कॉपियों का मूल्यांकन कर लिया गया था। यह घटना दुमका शहर के दुधानी इलाके में स्थित श्रीराम कृष्ण आश्रम प्लस टू उच्च विद्यालय की है। इस बावत विद्यालय के प्रभारी प्रधानाध्यापिका सह मूल्यांकन केन्द्र निदेशक प्रियंका कुमारी ने नगर थाना में अज्ञात के खिलाफ एफआईआर दर्ज करायी है। गौरतलब हो कि मैट्रिक की उत्तर पुस्तिका दूसरे जिले से मूल्यांकन



नष्ट काफपिया एवं प्राथमिकी दर्ज कराने पहुंचे स्कूल प्रबंधन

के लिए आई है। इस संबंध में जिला शिक्षा पदाधिकारी भूतनाथ रजवार ने बताया कि जिले में उत्तर पुस्तिकाओं के मूल्यांकन के लिए चार मूल्यांकन केंद्र बनाये गये थे। जिनमें से एक मूल्यांकन केंद्र श्रीरामकृष्ण आश्रम प्लस टू उच्च विद्यालय के एक कमरे में बीती रात दो बजकर आठ मिनट पर आग लगने की सूचना उन्हें मिली। मूल्यांकन केंद्र की निदेशक और स्कूल की प्रभारी प्रधानाध्यापिका प्रियंका कुमारी ने फोन पर उन्हें जानकारी दी। इससे पहले वहां के गार्ड ने प्रभारी प्रधानाध्यापिका को

बताया कि एक कमरे में आग लगी है। प्रधानाध्यापिका के अलावा कुछ शिक्षक स्कूल पहुंचे। हालांकि आग पर जल्द काबू पा लिया गया। उन्होंने बताया कि जली हुई उत्तर पुस्तिका किस विषय की है। यह जांच के बाद ही बताया जा सकता है। इस संबंध में नगर थाना में एफआईआर दर्ज कराया गया है। शनिवार को भूमि सुधार उप समाहर्ता अब्दुस समद, जिला शिक्षा पदाधिकारी भूतनाथ रजवार, एसडीपीओ सदर विजय कुमार उक्त विद्यालय पहुंच बारिकी से जांच पड़ताल की। बहरहाल इस

सीओ के रोक के बावजूद अवैध रूप से हो रहा है मकान का निर्माण



अवैध निर्माण भवन

खबर मन्त्रा संवाददाता

दुमका। सदर प्रखंड में जबरन जमीन कब्जाने का मामला सामने आया है। इसकी जानकारी प्रथम पक्ष मधुर सिंह ने दी। उन्होंने बताया कि सदर प्रखंड के करहड़बिल मौजा 14 के दाग नंबर 1414 के कुल रखवा एक बीघा आठ कट्ठा जमीन बासीडी मलिकान के नाम से पर्चा में दर्ज है। जिसमें 1414 के अंश तीन कट्ठा जमीन शंकरी देवी पति स्व शाहदा प्रसाद सिंह के नाम से ऑनलाइन पंजी टू में दर्ज है। यह भूमि स्व शाहदा प्रसाद सिंह को जमींदारी व्यवस्था में सहयोग के लिए यह जमीन प्राप्त हुआ है। वर्तमान में इस जमीन पर जबरन मकान बना लिया गया है। जबकि इस बावत अंचलाधिकारी द्वारा यथास्थिति बनाए रखने का आदेश दिया गया था। लेकिन जबरन इस जमीन पर मकान का निर्माण कर लिया गया। चुकी मकान निर्माण करने वाला द्वितीय पक्ष बद्रिदयाल गुप्ता मोहल्ले में बहुसंख्यक है। इस जमीन पर जबरन मकान निर्माण को लेकर अनुमंडल पदाधिकारी के न्यायालय में एचआरसी बाद 07 2022-23 लंबित है एवं भूमि सुधार उपसमाहर्ता दुमका के यहां वाद संख्या 17/2023-24 लंबित है। जिसका निष्पादन अभी तक नहीं हो पाया है। लंबित वाद में अंचलाधिकारी के रिपोर्ट की मांग की गई है। लेकिन अभी तक पांच बार रिमांडर के द्वारा किसी प्रकार अंचलाधिकारी के द्वारा किसी प्रकार का कोई रिपोर्ट समर्पित नहीं किया गया है। किस परिस्थिति में किस कागजात के आधार पर नामांतरण वाद 61/2022-23 का निष्पादन हुआ है। यह जांच का विषय है। इस मकान निर्माण में रोक के बावजूद जबरन बद्रीदयाल गुप्ता के द्वारा शंकरी देवी के जमीन को मिलाकर बना लिया गया। दोनों पक्षों के बीच कानूनी विवाद चल रहा है। फैसला आना अभी बाकी है। जब तक फैसला नहीं आ जाता है।

ग्रामीण विकास मंत्री दीपिका ने वर्षों पुरानी परेशानी से दिलाया छुटकारा

गोड्डा /महागामा। वर्षों से उपेक्षा का शिकार रहा झारखंड बिहार के सीमावर्ती क्षेत्र हनवारा से सनहौला जाने वाला मुख्य मार्ग आखिरकार अब पूरी तरह से चकाचक हो गया है। इस बहुप्रतीक्षित सड़क निर्माण ने स्थानीय लोगों के जीवन में नई राहत और उम्मीद की किरण जगाई है। क्षेत्र के लोग इस बदलाव का श्रेय विकास के नाम से जानने वाले लोकप्रिय और कर्मठ ग्रामीण विकास मंत्री सह महागामा विधानसभा क्षेत्र के विधायक दीपिका पाण्डेय सिंह को दे रहे हैं, जिन्होंने अपने कार्यकाल में इस परियोजना को प्राथमिकता दी और इसे धरातल पर उतारने में कोई कसर नहीं छोड़ी। पहले यह सड़क इतनी खराब स्थिति में थी कि बारिश के दिनों में यहां से गुजरना किसी चुनौती से कम नहीं था। स्कूल जाने वाले बच्चे हों या अस्पताल जाने वाले राहगीर, सभी को कीचड़, गड्ढों और धूल-धक्कड़ से जूझना पड़ता था एवं जान को हथेली पर रखकर गुजरना पड़ता था आए दिन दुर्घटनाएं होती थीं और इसको लेकर आमजन में भारी असंतोष व्याप्त था दीपिका पाण्डेय सिंह, जो शुरू से ही जमीनी स्तर पर कार्य करने के लिए जानी जाती हैं, ने इस समस्या को गंभीरता से लिया और लगभग 2 करोड़ की लागत से सड़क को बनवाने का काम क्या है चौमुखी विकास में यातायात यानी सड़क की अहम भूमिका होती है इन सबको ध्यान में रखते हुए जनता की समस्याओं को अपनी प्राथमिकता मानते हुए उन्होंने न सिर्फ विभागीय स्तर पर लगातार संघर्ष किया, बल्कि खुद कार्य प्रगति की निगरानी भी की।

माननीय मंत्री योगेन्द्र प्रसाद ने किया टीकाहारा पंचायत भवन का उद्घाटन

बेरमो/ललपनिया। पेयजल एवं स्वच्छता तथा उत्पाद एवं मद निषेध विभाग मंत्री योगेंद्र प्रसाद ने शनिवार को गोमिया प्रखंड अंतर्गत टीकाहारा पंचायत के नवनिर्मित पंचायतभवन का शुभ उदघाटन फीता काटकर एवं नारियल फोड़कर किया। इसके अलावे उन्होंने सरना स्थल की चहारदीवारी निर्माण कार्य का नारियल फोड़कर एवं शिलापट्ट का अनावरण कर शिलान्यास किया इस मौकेपर गोमिया प्रखंड विकास पदाधिकारी महादेव कुमार महतो मुख्य रूप से उपस्थित थे। मौके पर माननीय मंत्री ने कहा कि राज्य सरकार विभिन्न जन कल्याणकारी योजनाओं के माफत जनता को अधिक से अधिक सहूलियतें प्रदान करने का काम कर रही है। टीकाहारा का अपना पंचायत भवन होने से पंचायत प्रतिनिधियों व आम जनता को सहूलियतें मिलेंगी। पंचायत के कामकाज सुचारु रूप से संपादित किए जा सकेंगे। उन्होंने कहाकि क्षेत्र में लगभग हर सरना स्थल की चहारदीवारी करायी जा रही है। इस मौके पर उन्होंने टीकाहारा पंचायतभवन में ग्रामीणों की विभिन्न समस्याओं कोभी सुना और प्राथमिकता साथ समाधान का भरोसा दिया। इस दौरान पार्टी कार्यकर्ताओं एवं समर्थकों और ग्रामीणों ने माननीय मंत्री जी का परंपरागत रूप से जोरदार स्वागत एवं अभिनंदन किया। वही इसके पहले माननीय मंत्री जी ने महुआटांड में आयोजित श्री श्री 108 श्री शिव परिवार सात दिवसीय प्राण प्रतिष्ठा रूद्र महायज्ञ के प्रारंभ के अवसर पर सम्मिलित हुए। वे कलश यात्रा में शामिल हुए।

कथारा बाजारटांड व क्षेत्रीय अस्पताल में दो गुटों में आपसी भिड़ंत, सात घायल

कथारा। बोड़िया दक्षिणी पंचायत के बाजारटांड कथारा में देर संध्या दो गुटों में आपसी भिड़ंत हो गई, जिसमें दोनों गुट से कई घायल हो गए। घायल जब अस्पताल पहुंचे वहां भी दोनों पक्ष आपस में भीड़ गए। क्षेत्रीय अस्पताल कुछ देर के लिए रणक्षेत्र बन गया। इस क्रम में दोनों पक्ष से कुल सात महिला पुरुष घायल हो गए।

जनता मजदूर संघ छोड़कर दर्जनों लोग आरसीएमयू में हुए शामिल

बेरमो। राष्ट्रीय कोलियरी मजदूर यूनियन अमलो की ओर से द्वोरी क्षेत्र के एएडीओसीएम (अमलो) एकसाभेशन परिसर में मिलन समारोह का आयोजन किया गया। जिसमें जनता मजदूर संघ छोड़कर दर्जनों कोयला मजदूरों ने एरिया कार्यकारी अध्यक्ष सह शाखा सचिव गणेश मल्लाह के समक्ष राष्ट्रीय कोलियरी मजदूर यूनियन का दामन थामा। मौके पर गणेश मल्लाह ने कहा कि कई जमसं छोड़कर विधायक कुमार जयमंगल सिंह पर आस्था रखते हुए मजदूर अब हमारे साथ जुड़ रहे हैं। श्री मल्लाह ने कहा कि यूनियन की रीति नीति से प्रभावित होकर 30-35 मजदूर सदस्यता ग्रहण की हैं। शाखा अध्यक्ष जयराम सिंह सहित महफूज सदस्यता और प्रेमोद कुमार ने कहा कि हमारी संगठन श्रमिकों के हित के लिए काम करता है। इसी से प्रभावित होकर लोग यूनियन की सदस्यता ग्रहण की है। जिससे संगठन को मजबूती मिलेली।

डॉ राजकुमार को निदेशक पद से हटाना दुर्भाग्यपूर्ण : अमर बाउरी

बेरमो। फुसरो स्थित 16 वी लोकसभा सांसद रविंद्र कुमार पांडेय ने रिम्म निदेशक डॉ राजकुमार को रिम्म निदेशक पद से हटाने दुर्भाग्यपूर्ण बताया है। उन्होंने कहा कि यह कार्रवाई इसलिए की गयी क्योंकि उन्होंने दो दिन पूर्व रिम्म शासी निकाय की हुई बैठक में करोड़ों के गलत भुगतान करने का सरकारी आदेश नहीं माना और सही बात कह दी. उनके द्वारा रिम्म में किया जा रहा सुधार सरकार को रास नहीं आया। उन्होंने कहा है कि स्वास्थ्य मंत्री और विभागीय अधिकारियों के भ्रष्टाचार पर रोक लगाने की वजह से डॉ राजकुमार पर यह कार्रवाई हुई है।

माहेर संस्था ने विधिक जागरूकता कार्यक्रम का किया आयोजन, थाना प्रभारी ने दिए कई टिप्पस

फुसरो। फुसरो नप क्षेत्र के अंबेडकर कॉलोनी स्थित सामुदायिक भवन में माहेर संस्था (माँ का घर) के द्वारा विधिक जागरूकता कार्यक्रम का आयोजन किया गया. कार्यक्रम की अध्यक्षता संस्था की ललिता किंडो ने की. यहाँ मुख्य रूप से मौजूद बेरमो थाना प्रभारी रोहित कुमार सिंह ने महिलाओ से कहा कि समाज में गरीबी कबूल मगर गंदगी कबूल नही है. कहा कि स्वच्छता को लेकर जिस प्रकार कोरोना काल में लौ मों ने ध्यान दी, उसी प्रकार वर्तमान समय में की महिलाए व लोग स्वच्छता पर जरूर ध्यान दे. बच्चों को शिक्षित करने में शौक के कारण अधिक खर्च न करें, क्योंकि आपके द्वारा बचत किया गया रुपया आपके बुरे समय में काम आता है. महिलाओ को मुट्ठी बाँधकर रखना है, कभी- कभी मुठी खोलकर रुपये का सदुपयोग करें. किसी काम को बड़ा या छोटा नही होता हर व्यक्ति का अपना काम सर्वश्रेष्ठ होता है।

कोयला उपलब्ध नहीं होने के कारण नहीं हो रहा उठाव : सेल कमिटी

बेरमो। सीसीएल के बीएंडके एरिया के सभी परियोजना में लोकल सेल में ई-ऑक्शन के माध्यम से कोयला उठाव होता है। कारो परियोजना मे कोयला की मांग को लेकर सेल कमिटी ने शनिवार को कारो मोड़ मे सड़क जाम कर दिया। जिससे कोयला परिवहन बाधित हुआ है। इन दिनों कारो परियोजना मे ई-ऑक्शन के अनुपात में कोयला उपलब्ध नहीं रहने के कारण कोयला का उठाव नहीं हो पा रहा है। सेल कमि्टि के अध्यक्ष मोनु सिंह का कहना है कि कोयला नहीं मिलने के कारण कोयला का उठाव नहीं होता है। व्यवसायियों ने कहा कि प्रबंधन ऑक्शन के हिसाब से लोकल सेल में पर्याप्त मात्रा में कोयला उपलब्ध कराये। तिका कोयला से जुड़े सभी तरह के व्यापारियों को इसका लाभ मिल सके। कहा कि ई-ऑक्सन से कोयले का उठाव होने से सीसीएल को भी अधिक फायदा होता है। मौके पर लोकल से जुड़े सैकड़ो लोग उपस्थित थे।





मोदी कल लोकसेवकों को करेंगे सम्मानित

नयी दिल्ली। प्रधानमंत्री नरेंद्र मोदी 17वें लोक सेवा दिवस के अवसर पर 21 अप्रैल को नई दिल्ली के विज्ञान भवन में लोक सेवकों को संबोधित करेंगे। पीएमओ के अनुसार इस साल प्रधानमंत्री लोक सेवकों को जिलों के समग्र विकास, आकांक्षी ब्लॉक कार्यक्रम और नवाचार की श्रेणियों में 16 पुरस्कार प्रदान करेंगे। इसके माध्यम से उन्हें आम नागरिकों के कल्याण के लिए किए गए कार्यों के लिए सम्मानित किया जाएगा।

बीजापुर में नक्सलियों

के 12 डम्प बरामद बीजापुर। छत्तीसगढ़ के कैम्प जीइपल्ली से कोबरा 208 की टीम ने माओवादी विरोधी अभियान के दौरान मुर्कराजगुट्टा की जंगल पहाड़ी में माओवादियों के द्वारा बंकरनुमा संरचना में छिपाया गया 12 डम्प बरामद किया। डम्प को माओवादियों के द्वारा काक्रीट आरसीसी स्लेब से बने बंकरनुमा कक्ष में छिपाकर रखा गया था। बंकरनुमा कमरा 20गुणा08 फिट साईज का था। उक्त बंकर से माओवादियों द्वारा छुपाकर रखे गये छह सोलर प्लेट, छह जरकीन, दो माओवादी रई, दो नाग सिलिंग पंखा बरामद किया गया।

‘निकिता रॉय’ 30 मई को होगी रिलीज



मुंबई। बॉलीवुड अभिनेत्री सोनाक्षी सिन्हा की फिल्म निकिता रॉय 30 मई को रिलीज होगी। इस फिल्म में एक पावर-पैक्ड कार्ट नजर है,जिसमें सोनाक्षी सिन्हा, अर्जुन रामपाल, परेश रावल और सुहेल नख्यर जैसे बेहतरीन कलाकार मुख्य भूमिकाओं में हैं। फिल्म को कुश एस सिन्हा ने निर्देशित किया है। निकिता पाई फिल्म्स लिमिटेड के बैनर तले बनी निकिता रॉय का नेतृत्व किजल अशोक घोने ने निकी खेमचंद भगनानी, विक्की भगनानी, अंशुर टकरानी, दिनेश रतिराम गुप्ता व क्रेटोस पॉटरसेनमेंट के सहयोग से किया है।

इटली की जेल में बना सेक्स रूम

रोम। इटली की जेलों में एक नया प्रयोग किया गया है। यहां जेल के अंदर ही सेक्स रूम बनाया गया गया। शुक्रवार को एक कैदी ने पहली बार अपनी महिला मित्र से यहां मुलाकात की। कोर्ट के आदेश के बाद जेल में सेक्स रूम बनाया गया है। इटली की अदालों का मानना है कि कैदी जेल से बाहर रहने वाले अपने पार्टनर के साथ अंतरंग पल बिता सकते हैं। कोर्ट से हरी झंडी मिलने के बाद जेलों में सेक्स रूम का निर्माण किया जा रहा है। पहला सेक्स रूम टैनी की जेल में बनाया गया है। अग्रिम्या के लोकपाल ग्यूसेपे कैफोरियो ने कहा कि इसमें शामिल लोगों की निजता की सुरक्षा को बनाए रखना भी आवश्यक है।

पहली बार समुद्र के रास्ते न्यूयार्क पहुंचा भारतीय अनार

नयी दिल्ली। भारतीय अनार को दूर-दराज के बाजारों में पेश करने की दिशा में एक ऐतिहासिक पहल के तहत इस फल की वाणिज्यिक खेप पहली बार समुद्र के रास्ते न्यूयॉर्क पहुंचायी गयी है। वाणिज्य एवं उद्योग मंत्रालय ने भारत के ताजे फलों के निर्यात को एक महत्वपूर्ण उपलब्धि बताया है। मंत्रालय ने शनिवार को बताया कि ताजे फलों की अंतर्राष्ट्रीय मांग बढ़ रही है और इस खेप के अमेरिका पहुंचने से यहां के प्रतिस्पर्धी बाजार में भारतीय अनार के एक पसंदीदा विकल्प बनने की संभावना का संकेत मिल रहे हैं।

गलवान और सियाचिन में भी मोबाइल कनेक्टिविटी

सेना ने पूरे लद्दाख क्षेत्र में भी पहुंचाया 5 जी मोबाइल नेटवर्क

► **सेना की इस पहल से 18 हजार फीट से अधिक ऊंचाई पर अग्रिम चौकियों पर तैनात सैनिकों का बढ़ेगा मनोबल**

सियाचिन ग्लेशियर के अग्रिम स्थानों सहित लद्दाख के दूरदराज और ऊंचाई वाले क्षेत्रों में अभूतपूर्व मोबाइल कनेक्टिविटी की सुविधा प्रदान कर दी गई है। सेना की इस पहल से 18 हजार फीट से अधिक ऊंचाई पर अग्रिम चौकियों पर तैनात सैनिकों के लिए एक बड़ा मनोबल बढ़ाने वाला साबित हुई है, जिससे उन्हें अपने परिवार और प्रियजनों के साथ जुड़े रहने में मदद मिली है। भारतीय सेना ने अपने



मजबूत ऑप्टिकल फाइबर केबल बुनियादी ढांचे का लाभ उठाते हुए

दूरसंचार सेवा प्रदाताओं (टीएसपी) और लद्दाख के केंद्र



शासित प्रदेश प्रशासन के साथ भागीदारी की है। सेना के

फिर एकसाथ आ सकते हैं उद्धव और राज ठाकरे

मुंबई। महाराष्ट्र में शनिवार को शिवसेना यूबीटी और महाराष्ट्र नवनिर्माण सेना के बीच राजनीतिक गठबंधन होने के संकेत मिलने लगे हैं। मनसे के अध्यक्ष राज ठाकरे ने कहा कि उनके बीच कोई बड़े मसले नहीं हैं, इसलिए वे उद्धव ठाकरे के साथ गठबंधन के लिए तैयार हैं। उद्धव ठाकरे ने भी गठबंधन के लिए तैयार होने की इस शर्त के साथ हामी भरी है कि राज ठाकरे को भाजपा और शिंदे समूह से दूर रहना होगा। मनसे अध्यक्ष राज ठाकरे ने अपने मित्र और फिल्म अभिनेता महेश मांजरेकर के पॉडकास्ट में एक साक्षात्कार दिया था। इसमें महेश मांजरेकर ने सीधे राज ठाकरे से उद्धव ठाकरे के साथ गठबंधन के बारे में पूछा था। इस सवाल का जवाब देते हुए राज ठाकरे ने कहा कि हमारे बीच विवाद, झगड़े, बातें छोटी-मोटी हैं। महाराष्ट्र उससे कहीं बड़ा है। महाराष्ट्र और मराठी लोगों के अस्तित्व के लिए वे उद्धव ठाकरे के साथ काम कर सकते हैं। राज ठाकरे ने कहा कि उनके अंदर कोई इंगो नहीं है, महाराष्ट्र की भलाई के लिए वे उद्धव ठाकरे के साथ मिलकर काम करने को तैयार हैं। राज के इस बयान के बाद उद्धव ठाकरे ने कहा कि मैं साथ आने के लिए तैयार हूं। मैंने भी सभी विवादों को भूला दिया, लेकिन पहले यह तय कर लें कि मेरे साथ आना आपके हित में है या भाजपा के साथ।

बांग्लादेश में हिंदू नेता की पीट-पीटकर हत्या

अल्पसंख्यकों की सुरक्षा दे यूनुस सरकार : भारत



किया था कि वे घर पर है या नहीं। शांतना ने बताया कि फोन के आने लगभग आधे घंटे बाद 5 बजे, दो मोटरसाइकिलों पर 4 लोग आए और भावेश को घर से उठाकर ले गए। गवाहों का कहना है कि उसके बाद भावेश को बदमाश लोग नाराबारी गांव ले गए, जहां उन्हें बेरहमी से पीटा गया। उसके बाद बेहोशी की हालत में भावेश को एक वैन में भरकर घर भेज दिया गया। आनन-फानन में जब हम भावेश को अस्पताल ले गए तो डॉक्टरों ने उसे मृत घोषित कर दिया। भारत ने शनिवार को बांग्लादेश में एक हिंदू अल्पसंख्यक नेता के कथित अपहरण और हत्या की निंदा की

बांग्लादेश पूजा उद्यान परिषद की विराल इकाई के उपाध्यक्ष भावेश चंद को घर से अगवा कर अपराधियों ने मार डाला

► बांग्लादेश में अल्पसंख्यकों, विशेषकर हिंदुओं पर हो रहे हैं अत्याचार : खड़गे

और ढाका की अंतरिम सरकार से अल्पसंख्यकों की सुरक्षा की अपनी जिम्मेदारी निभाने का आह्वान किया। विदेश मंत्रालय के प्रवक्ता रणधीर जायसवाल ने सोशल मीडिया पर एक पोस्ट में कहा कि भावेश चंद्र रॉय की क्रूर हत्या में बांग्लादेश में हिंदू अल्पसंख्यकों के उत्पीड़न की प्रवृत्ति नजर आ रही है। उन्होंने कहा कि हमने बांग्लादेश में एक हिंदू अल्पसंख्यक नेता भावेश चंद्र रॉय के अपहरण और क्रूर हत्या को देखा है।

जायसवाल ने कहा कि यह हत्या अंतरिम सरकार के तहत हिंदू अल्पसंख्यकों की योजनाबद्ध उत्पीड़न की प्रवृत्ति का एक तरीका है, जबकि पिछली ऐसी घटनाओं के अपराधी दंड से बचकर (अब तक) घूम रहे हैं। उन्होंने कहा कि हम इस घटना की निंदा करते हैं

पत्नी और दो बच्ची की हत्या में पति को फांसी और सास को उमकैद

कटिहार। जिला एवं सत्र न्यायाधीश हेमंत कुमार त्रिपाठी ने पत्नी और दो नाबालिग बच्चियों की हत्या के मामले में दोषी पाते हुए पति मोहम्मद ताहिर को फांसी और उसकी मां आदीशन खातून को आजीवन कारावास की सजा सुनाई है। इस मामले में न्यायालय ने ताहिर को शव छुपाने के आरोप में सात वर्ष की सजा और 50 हजार रुपये का आर्थिक दंड भी लगाया है, जबकि उसकी मां को तीन वर्ष की सजा और 50 हजार रुपये का आर्थिक दंड लगाया गया है। लोक अभियोजक पदाधिकारी शंभू प्रसाद ने बताया कि न्यायालय द्वारा सजा सुनाने के बाद दोनों को जेल भेज दिया गया है। इस वाद में दो अन्य अभियुक्तों को दोष सिद्ध नहीं होने पर न्यायालय द्वारा रिहा कर दिया गया है।



सरकारों ने खुद को परिवार तक सीमित रखा और अपना व परिवार का ही विकास किया। आदित्यनाथ ने कहा कि उन्होंने प्रदेश के समग्र विकास को प्राथमिकता नहीं दी, जिसका नतीजा यह हुआ कि उत्तर प्रदेश के निवासियों के सामने पहचान का संकट खड़ा हो गया।

परिवारवादियों को सबका साथ सबका विकास स्वीकार नहीं

एजेंसी

गोरखपुर। उत्तर प्रदेश के मुख्यमंत्री योगी आदित्यनाथ ने शनिवार को विपक्षी दलों के नेताओं का नाम लिए बिना उनपर निशाना साधते हुए कहा कि जिन लोगों के मन में तानाशाही और अधिनायकवाद भाव है, वे विकास होते नहीं देखना चाहते। उन्होंने कहा कि ऐसे लोग अपना और अपने परिवार का विकास चाहते हैं और इन लोगों को सबका साथ-सबका विकास स्वीकार्य नहीं है। आदित्यनाथ शनिवार सुबह रामगढ़ताल क्षेत्र में स्थित एक होटल के सभागार में एक प्रमुख मीडिया समूह के कार्यक्रम उत्सव अभिव्यक्ति का के उद्घाटन सत्र को संबोधित कर रहे थे। मुख्यमंत्री ने कहा कि पिछली

भारत-अमेरिका के बीच होगा ट्रेड एग्रीमेंट

एजेंसी

नयी दिल्ली। भारत और अमेरिका के बीच प्रस्तावित द्विपक्षीय व्यापार समझौते के लिए दोनों देशों द्वारा अंतिम रूप दिए गए संदर्भ की शर्तों (टीओआर) में लगभग 19 अध्याय शामिल हैं। आधिकारिक सूत्रों ने बताया कि इनमें वस्तु, सेवाओं और सीमा शुल्क सुविधा जैसे मुद्दों को शामिल किया गया है। वार्ता को और गति देने के लिए, प्रस्तावित भारत-अमेरिका द्विपक्षीय व्यापार समझौते (बीटीए) के लिए औपचारिक रूप से बातचीत शुरू करने से पहले कुछ मुद्दों पर मतभेदों को दूर करने के लिए एक भारतीय आधिकारिक दल अगले सप्ताह अमेरिका का दौरा कर रहा है। भारत के मुख्य वार्ताकार, वाणिज्य विभाग में अतिरिक्त सचिव राजेश अग्रवाल, दोनों देशों के बीच

► डील का मसौदा तैयार वाशिंगटन में होगी वार्ता
► वाणिज्य विभाग के अतिरिक्त सचिव राजेश अग्रवाल 23 से बातचीत का करेंगे नेतृत्व

आमने-सामने की पहली वार्ता के लिए टीम का नेतृत्व करेंगे। अग्रवाल को 18 अप्रैल को अगले वाणिज्य सचिव के रूप में नियुक्त किया गया था। अधिकारी ने कहा कि वाशिंगटन में अमेरिकी समकक्षों के साथ तीन दिवसीय भारतीय टीम की वार्ता 23 अप्रैल से शुरू होगी। यह यात्रा एक उच्चस्तरीय अमेरिकी टीम के भारत दौरे के कुछ ही सप्ताह के भीतर हो रही है। यह बताती है कि बीटीए के लिए वार्ता गति पकड़ रही है। पिछले महीने दोनों देशों के बीच वरिष्ठ अधिकारी स्तर की वार्ता हुई थी। दक्षिण और पश्चिम एशिया के

पंजाब में आइएसआइ के 13 आतंकवादी गिरफ्तार चंडीगढ़। पंजाब पुलिस ने

खुफिया जानकारी के आधार पर चलाए गए दो अभियानों में बब्बर खालसा इंटरनेशनल (बीकेआइ) द्वारा विदेश से संचालित किए जा रहे आइएसआइ समर्थित आतंकी माँड्यूल का सफलतापूर्वक भंडाफोड़ किया है। दोनों माँड्यूल से 13 गुणों को गिरफ्तार किया है। पुलिस ने इनके कब्जे से 2 आरपीजी (लॉन्चर सहित), 2 आईईडी (2.5 किलो प्रत्येक), 2 किलो आरडीएक्स (रिमोट कंट्रोल), डेटोनेटर के साथ 2 ग्रेनेड, 5 पिस्तौल (बेरेटा और नॉक), 44 जिंदा राउंड, वायरलेस सेट और 3 वाहन बरामद किए हैं। गिरफ्तार आरोपियों में जतिंदर उर्फ हथला, जगजीत उर्फ जग्गा (कपूरथला), हरीशत और जगरूप (होशियारपुर) का नाम शामिल है।

अधिकारियों ने कहा कि फायर एंड प्फूरी कॉर्प्स ने इस तालमेल को सक्षम करने में अग्रणी भूमिका निभाई है, जिसके तहत सेना के बुनियादी ढांचे पर कई मोबाइल टावर लगाए गए हैं, जिनमें अकेले लद्दाख और कारगिल जिलों में चार प्रमुख टावर शामिल हैं। विशेष रूप से सियाचिन ग्लेशियर पर 5 जी मोबाइल टावर की सफल स्थापना थी। अधिकारियों ने कहा कि स्थानीय आबादी ने इस पहल का अत्यधिक आभार के साथ स्वागत किया है। मोबाइल कनेक्टिविटी केवल एक संचार उपकरण नहीं है, बल्कि यह भारतीय सेना की दूरदर्शी पहल राष्ट्रीय एकीकरण और विकास के लिए अपनी स्थायी प्रतिबद्धता का प्रमाण है।

सत्य का साधक हूं : राहुल

एजेंसी

नयी दिल्ली । काग्रिस के पूर्व अध्यक्ष राहुल गांधी ने कहा है कि सच्चाई के लिए खड़े होना गांधी-नेहरू की परंपरा रही है तथा वह खुद को नेता के रूप में नहीं देखते बल्कि सत्य का साधक (सीकर ऑफ ट्रुथ) मानते हैं। उन्होंने पूर्व सांसद और कांग्रेस नेता संदीप दौक्षित के साथ एक पॉडकास्ट में नेहरू की राजनीति, आदर्श, विचार और योगदान के बारे बात की। लोकसभा में नेता प्रतिपक्ष ने इस संवाद के दौरान अमेरिकी शुल्क से जुड़े विषय का भी उल्लेख किया और दावा किया कि प्रधानमंत्री नरेंद्र मोदी झुक गए, जबकि नेहरू नहीं झुकते। उन्होंने अपने परिवार के राजनीतिक दर्शन का जिक्र करते हुए कहा कि राजनीति वास्तव में सत्य के लिए होती है। राहुल गांधी का कहना था कि नेहरू जी ने हमें राजनीति नहीं सिखाई, उन्होंने हमें डर का सामना करना और सच्चाई के लिए खड़ा होना सिखाया। उन्होंने भारतीय नागरिकों को उत्पीड़न का विरोध करने और अंततः स्वतंत्रता का उदघोष करने का साहस दिया। उनकी सबसे बड़ी विरासत सत्य की उनकी निरंतर खोज में निहित है । एक ऐसा सिद्धांत है जिसने उन सभी चीजों को आकार दिया जिनके लिए वे खड़े थे। उनके अनुसार, जवाहरलाल नेहरू और इंदिरा

अफगानिस्तान में भूकंप के झटके

काबुल। अफगानिस्तान में शनिवार को भूकंप के तेज झटके महसूस किये गये। भूकंप के झटके पाकिस्तान, जम्मू-कश्मीर और दिल्ली तथा राष्ट्रीय राजधानी क्षेत्र में भी महसूस किए गए। राष्ट्रीय भूकंपीय निगरानी केंद्र ने बताया कि रिक्टर पैमाने पर भूकंप की तीव्रता 5.8 मापी गयी। अफगानिस्तान में शनिवार को दोपहर 12:17 बजे (भारतीय समयानुसार) यह भूकंप आया। दिल्ली-एनसीआर और जम्मू-कश्मीर समेत उत्तर भारत के कई इलाकों में भूकंप के झटके महसूस किए गए। अफगानिस्तान और भारत में भी अभी तक किसी नुकसान की कोई सूचना नहीं है।

कांग्रेस के पूर्व अध्यक्ष बोले सच्चाई के लिए खड़े होना गांधी-नेहरू की परंपरा रही है



गांधी ने कभी खुद को नेता के रूप में नहीं देखा और उनके परिवार का हमेशा यही मानना रहा कि राजनीति सच्चाई के लिए होनी चाहिए। उन्होंने कहा कि मैं भी खुद को नेता के रूप में नहीं देखता, बल्कि सत्य का साधक हूं। कांग्रेस नेता ने कहा कि भारत को उन स्थितियों का सामना करने की हिम्मत करनी पड़ेगी जो आज उसके सामने है। उन्होंने दावा किया, ह्यआज भयंकर बेरोजगारी है, पूरा आर्थिक तंत्र विफल हो चुका है, देश में सद्भाव का अभाव है, यह सच्चाई है, इसे आपको स्वीकार करना पड़ेगा। राहुल गांधी का कहना था कि इस स्थिति से भारत के भविष्य को नुकसान हो रहा है। उन्होंने कहा कि गांधी, नेहरू, आंबेडकर, पटेल और बोस ने वास्तव में यही सिखाया कि डर से दोस्ती कैसे करें। राहुल ने कहा कि महात्मा गांधी एक साम्राज्य के सामने खड़े हुए और उनके पास सच्चाई के अलावा कुछ नहीं था। उन्होंने कहा कि चाहे मैं बिल गेट्स से बात करूं या रामचेत मोची से, मैं उनसे समान जिज्ञासा के साथ मिलता हूं।

मोतिहारी में छह अंतर्राष्ट्रीय साइबर अपराधी गिरफ्तार

मोतिहारी। पुलिस ने साइबर गिरोह के छह अपराधियों को गिरफ्तार किया है, जिनके पास से बड़ी संख्या में मोबाइल फोन, फीचर फोन, सिम कार्ड, विभिन्न बैंकों के एटीएम कार्ड, पासबुक और 66,400 रुपए नकद बरामद किए गए हैं। इस नेटवर्क के तार पड़ोसी देश पाकिस्तान से जुड़े होने की बात भी सामने आई है। मोतिहारी एसपी स्वर्ण प्रभात ने बताया कि मोतिहारी साइबर थाने की पुलिस टीम ने गुप्त सूचना के आधार पर पहाड़पुर थाना क्षेत्र के सिसवा बाजार में छापेमारी कर छह साइबर अपराधियों को गिरफ्तार किया है। इनमें सिसवा बाजार चौबै टोला के अभिमन्यु कुमार उर्फ लालू, इमायुद्दीन अंसारी, क्यूम अंसारी, सहजाद आलम, सरवर सुल्तान और मनोवर आलम शामिल हैं।

